

ה'תש"ט, פ"ח, כ"א, ה'תש"ט

1929 מלך מ"ט ס"ב (ס"ב) מל"ח

דער לעצן-פאנגער האָט געוואוינט אין אַ מיטן אַ פעלד, אין אַ קליין שטיבעלע-כורוועלע, מיט גידעריקע ווענט, אַ פענצטערל אַ לעכל, דער דאָך באַ דער ערד, די סטעליע אָפן קאָפּ, און די שטוב פוסט, דער אויוון קיל, דאָס אַש קאַלט, און קיין מעבל, אויסער נאָר אַ טיש, אַ פּאַר שטולן, אַ באַנק-בעטל און אין באַנק-בעטל אַ מוין.

און די מוין איז דעם לעצן-פאנגערס שפיזערן געווען. ווייל אָפּט, און פון צייט צו צייט, פלעג אינאָוונט און באַ אַ ליכט-אַנצינדן צום לעצן-פאנגער אין שטוב אַ לעץ זיך אַריינשטעלן, אַן אַלטער באַכער-פאַרשויבן, דער רוקן שוין האַרבאַטע און מיט אַ פליך אָפן האַרב און די פעל שוין אויסגעקראַכן, און ער פלעג זיך צום לעצן-פאנגער ווענדן, און אזויווי ער האָט געהערט, אַז באַ אים איז אַ מוין פאַראַן, אַ דער-וואַקסענע און שטייט אין שידוכים, און אויך ער, דער לעץ, איבערגע-וואַקסן, און דאָס באַכערשע לעבן אים שוין נימעס, איז ער געקומען און לייגט פאַר, און ער וויל זיך אַנקוקן.

און דאָ פלעג דער לעצן-פאנגער פון באַנק-בעטל די מוין ארויסלאָזן, אַן אָנגעטאַנענע און ווי ס'געהער פאַר אַזוינע פאַלן, און דאָס פאַרל פלעג זיך אַנקוקן און זיך שעמען, שעמען און זיך אַנקוקן ...

און גראָד דעמאָלט פלעג דאס גלעזל פונם לאַמפּ נעמען רויכערן, און דער לעצן-פאנגער פלעג דעם לאַמפּ אַביסל אַריינדרייען, אַליין ערגעץ זיך אָפקערעווען און אין אַ זייט פון שטוב אָפגיין און דאס פאַרל קלוי-מערשט אַליין לאָזן. און אז דער לעץ, דער באַכער, איז אינדערפינצטער-לעך דרייסטער געוואָרן, און ער פלעג זיך צו זיין באַשערטער און איבערן טיש איבערבייגן, אַזוי פלעג דער לעצן-פאנגער דעמאָלט אים פון הינטן אָנפאַלן, מיט אַ זעץ און מיט אַ האַק און אים אומברענגען, און די פעל פלעגט ער אָפשינדן, און קיין פלייש איז ניט געווען, און די ביינער

predatory imp who used a mouse as sexual bait

1st x - rtd fairy tale

Der Meister a Pied Piper ridding world of ...

The original Maus!

פלעג אפן פעלד ארויסווארפן, פון די טראַגען פלעג קליי קאָכן, און פונם קליי פלעגט ער זיך מיט דער מויז שפייזן, און פון דער פעל פלעגט אַ פעלצל מאַכן, און דאָס פעלצל פלעג פאַרקויפן.

אַז ט'פלעגן זיך באַ אים עטלעכע אָנקלייבן, פלעג אינמיטן א באַטאָג אַמאָל דער שטאָטישער שמאַטע-קלייבער צום כורוועלע מיט זיין ביידל און מיט זיין פעגירע-פערדל אָנפאַרן, פלעג פון דער שטאָט דעם לעצן-פאַנגער אַלעס, און אין וואָס יענער האָט זיך גענויטיקט, ברענגען: אַ פינגער הוט אַמאָל, אַמאָל אַ נאָדל-פאַדעס, און טאָמעד פאַר דער קאַלע-מויז קאַלע-באַציר זי צו באַצירן - גלאָז-פערל, אָדער קרעלן פאַרשיי-דענע, שמאַכטעס, און יעדערס מאָל אויך א קלייד פון שמאַטעס. און דער שמאַטע-קלייבער פלעג דערפאַר די פעלצלעך באַקומען, זיך בייטן און נעמען, זיי אין שטאָט אַוועקפירן, און דאָרט זיי פאַרהאַנדלען.

ווער ס'האָט באַ אים איינס אַזאַ פעלצל געקראָגן, פלעג אַ בייסעכץ באַקומען, פלעג זיך קראַצן און לאַכן, קראַצן און וויינען, קראַצן און טרויעריק ווערן, און נישט אויסהאַלטן, און לעסאָף זיך א מיסע אָנטאָן...

און אויך דער ניסטער, דערציילט מען, האָט איינס אוינס געקראָגן, און אויך ער האָט זיך פריער געקראַצט און געלאַכט, דערנאָך געקראַצט און געוויינט. און אז ער איז טרויעריק געוואָרן און געווען, ער האַלט ניט אויס, און ער מוז זיך דאָס לעבן נעמען, האָט ער די טיבע געזוכט און פונדאָנען זיין שלעכטע לאַגע נעמט זיך דערגיין געוואַלט, און ער האָט זיך אַרומגעקוקט, און איינמאָל האָט אָף די האָר פון פעלצל אַ קליין שערעצל, אַ האַלב-פלוז, האַלב-וואַנץ, קריכן דערווען, און ער האָט פאַרשטאַנען, און ער האָט דאָס פעלצל אויסגעטאָן, און דאָס שערעצל האָט צו אַ דאָקטער אַ באַלעכאַיעם-פאַרשער געבראַכט און דער דאָקטער האָט אָף דעם דורך אַ שפאַקטיוו געקוקט און - געזאָגט:

— ס'פאַרפאַלן, דאָס גיפט פון שערעצל איז שוין אין בלוט באַ דעם ניסטער, און געזונט ווערן קאָן ניט אַנדערש, סאָידן דאָס פעלצל וועט צוריק דעם, צו וועמען ס'האָט געהערט, אוימגעקערט ווערן, און יענער צוריק לעבעדיק, און דער ניסטער געזונט דאָן ווידער...

און דער ניסטער האט דעם שמאַטע-קלייבער אופגעזוכט און יענער האָט אים צום לעצן-פאַנגער געבראַכט, און דער לעצן-פאַנגער האָט אים אפן פעלד, וואוהין ער פלעג פון אַלע לייצים די ביינער ארויסוואַרפן,

אָנגעוויזן, און געזאָגט אים: קלויב זיך... ווייל וואָסערע ביינער צו וואָס פאַר אַ לעץ געהערן, ווייסט ער ניט...

און דער ניסטער האָט אַ טאָג געקליבן, דער ניסטער צוויי טעג, און אויפ-קלייבן און צונויפשטעלן זיי איז דאָך אומעגלעך געווען, ווייל צעוואַרפן זייער און פאַרמישט צוזאַמען... האָט ער זיך מעיאַעש געווען, און דער טרויער האט אים צוגעטראָטן, האָט ער זיך אַפן פעלד אָף די ביינער אויס-געצויגן און געדענקט צו שטאַרבן, און דער לעצן-פאַנגער האָט גאַרנישט ניט געקאָנט טאָן; נאָר אַז ער האט געזען, אַז ס'האַלט שלעכט, און דער ניסטער שוין באַ אויסגיין, האט ער אָף הילף די מויז גערופן, און די מויז איז געקומען. און אזוי ווי אַ איבערגעזעסענע איז זי שוין געווען און כאַסענע האָבן האָט זיך איר געוואַלט זייער, האָט זי זיך באַמיט און די ביינער פון יענעם לעץ אופגעזוכט און מיט גרויס מי זיי דאָך צונויפגעשטעלט, און דאָס פעלצל איז דעם לעץ אָפגעגעבן געוואָרן, און דער לעץ ווידער גאַנץ, און דער מוז איז דער שידעך געפעלן, און אין זעלבן אָונט האט מען באַם פאַרויכערטן לעמפל די כאַסענע געפראַוועט; און אזויווי קיין קליי אין טאָפּ איז נישט געווען, שוין לאַנג אויסגעגאַן, דער טאָפּ פאַרטריקנט און עסן נישט געווען וואָס, און כאַסן-קאַלע און אויך דעם לעצן-פאַנגער, דעם מעכוטן, האט מען באַדאַרפט מעסאַמייעך זיין, און דער ניסטער אופגעלייגט, ווייל צוריק גאַנץ און געזונט ווידער, האָט ער זיי אַ מאַיסע דערציילט, און די מאַיסע, האָט ער געזאָגט, איז נישט מיט קיין אַנדערן, נאָר טאַקע מיט אים אַליין פאַרלאָפן.

ער האָט דערציילט, אַז ער איז מיט זיין אייזל אמאָל צו א טויער פון א שטאָט צוגעקומען און דער היטער פון טויער האט אים נישט אַריינגעלאָזט, און אַז ער האָט אים געפרעגט „פאַרוואָס?“, האָט יענער אים געזאָגט: איבערן אייזל.

— „וואָס איז?“, האָט ער געפרעגט.

און יענער האָט געענטפערט: דאָס אייזל איז נאַריש, האָט לאַנגע אויערן, פירט זיך נישט אָנשטענדיק און טוט די באַדערפענישן, וואו ס'שטייט און גייט...

— און באַ זיי אין שטאָט זיינען דען קיין אייזלען נישטאָ?

— ניין, האט ער געענטפערט, לויטער נאָר כאַכאַמיום, עסן לויטער גאַלד און האָבן קיינע נישט באַדערפענישן.

redemptive wedding!

פאקטאטיוו

פאקטאטיוו

און דער ניסטער האט דאָס אייזל באַם טויער געלאָזט און איז אליין אַריינגעגאַן, און אז ער איז אין שטאַט אריינגעקומען, האט ער דערזען, ווי אַלע הייזער גלאָז און אויך די מענטשן גלעזערנע, און די אינגע- ווייטן זייערע זיינען לויטער דין און לויטער דורכזיכטיק, און מעגער אַף קיין ווייבער קומען ניט, זיי זאָלן זיך ניט צעברעכלן, רעדן רעדן ניט, ווייל איינער באַם אַנדערן זעט קלאָר די מאַכשאַוועס אין קאַפּ, אויך עסן טוען ניט, ווייל אַנעווייערע די ציין, טרונקען טרונקען ניט, ווייל דורך די לעכלעך קאָן זיך אויסגיטן, און טוען טוען גאַרניט, נאָר זיי שטייען אַליין גלעזערנע באַ די ווענט גלעזערנע און וואַרטן, אַז פון אַנדערע שטעט זאָל מען אַהין קומען און נאַראַנים זאָלן זיך אַף זיי כידעשן... און אין קיין שטוב האט קיינער דעם ניסטער ניט אַריינגעבעטן און קיין אכסאַניעס זיינען נישט געווען און אויך קיין קלייטן, וואו עפעס צו קויפן, ניט. און אז ער האָט זיך א גאַנצן טאַג ארומגעדייט און ער איז הונגעריק געוואָרן, איז ער צום עלטסטן גלאָז-מאַן, וואס איבער אלע גלאָז-לייט, געקומען, און יענער איז אינדריסן אַף אַ געשטעל געשטאַ- נען, און דער רעגן איז אַף אים געגאַנגען און ער איז נאָס נישט גע- וואָרן, ווייל דער רעגן האט פון אים אַראַפּגערינען, און שטויב איז אַף אים געפאַלן און ער איז ניט פאַרשטויבט געווען, ווייל דער רעגן האָט אים אַפּגעשווענקט, און גלייך ווי אַלע גלאָז-לייט האָט אויך ער אויס- געזען, און ווי אַלע נאָר מיט איינס א נישט-גלעזערן אָרט אין קערפער, מיט א פליישיקן נאָפּל אין בויך, און דער נאָפּל איז שוין יאָ אַביסל נאָס און פאַרשטויבט געווען, שוואַרץ, און אויך אַ קליין ביסעלע ערד האט זיך אין זיינע שפּאַלטן געהאַלטן.

און אז דער ניסטער האט באַ אים, וואו מע קריגט עפעס עסן, א פּרעג געטאַן, האט אים דער גלאָז-מאַן אַף זיין מויל אַנגעוויזן, דאס הייסט, אַז גלאָז-לייט עסן ניט, און אז ער האָט אים, וואו מע קאָן ערגעץ אי- בערנעכטיקן געפרעגט, האָט אים יענער אַף די אויגן אַנגעוויזן, און דאָס הייסט, גלאָז-לייט שלאָפן ניט, און דער ניסטער האט זיך אָן עסן אונ- טערן הימל אוועקגעלייגט און אזוי איינגעשלאָפן.

אזוי א טאַג, אזוי צוויי, און אַז דער ניסטער האט געזען, אַז ער האָט אין א שלעכטער מעדינע געטראָפן, איז ער אָפן דריטן טאַג צום עלטסטן גלאָז-מאַן צוגעקומען און אים געזאָגט: „איר שטייט און איר

Nister  
= 11  
olme

גליווערט, איר לעבט, אָבער אָן ליידנשאַפטן און פילט אין לעבן קיין טאַם ניט, און וואָס וועט איר אויסשטיין? — האט יענער געפרעגט.  
— די איינע? איך זע, איר זיינט פון גלאָז, אָבער אַ נאָפּל האָט איר אַ פליישיקן, און פון נאָפּל קומען אלע ליידנשאַפטן, פון פלייש אלע טאַימס.

— איז נו? — האט יענער ווייטער געפרעגט.  
— איז דאַרף מען זען, האָט געזאָגט דער ניסטער, אַז דער נאָפּל זאָל זיך אייך אָנהויבן רירן, אייער פלייש זאָל זיך איבערן גלאָז צעוואַקסן און אייער גאַנצן קערפער און אלע אייוורים צו פלייש מאַכן.  
— איז ווי מאַכט מען עס?

און דער ניסטער האט געזאָגט: „איך האָב א מיטל, און צו אייער מעדינע בין מיט אַ אייזל געקומען און דער טויער-היטער האָט עס נישט אריינגעלאָזט, און דאָס אייזל איז הויכע פלייש און פול ליידנשאַפט. איז אָט, זאָלסטו א באַפעל געבן און דאָס אייזל זאָל אַריינגעלאָזט ווערן, און איר וועט זען, וואָס דאָס אייזל וועט טאַן, און געוויס וועט זיך אויך אייך דאָסזעלבע גליסטן, ווייל דאָס אייזל איז פול גלוסטיקייט און מיט גלוסטיקייט קאָן אַ וועלט אָנשטעקן...“

איז אזוי געווען, און דער גלאָז-מאַן האט דעם באַפעל געגעבן, און דער ניסטער איז צוגעגאַן און האָט דאָס אייזל אין דער מעדינע אריינגעפירט. און אז דאָס אייזל איז אַריין און די גלאָז-לייט זיינען באַ זיי- ערע גלאָזיק-דורכזיכטיקע ווענט געשטאַנען און דורך זיי, ווי דורך פענצטער, ארויסגעקוקט, און זיי האָבן דאָס אייזל אין הויזן און אין נאָקעטן פליישיקייט דערזען, און נאָר מיט א דינער פעל באַדעקט, איז קיינער ווייסט ניט, ווי אזוי און פונדאָנען; נאָר די אויגן באַ די גלאָז-לייט האבן עפעס א באַזונדער מין גלאָנץ באַקומען, עפעס נאָסלעך און דאָך גלאָנציק-טרוקן, און די גלאָז-לייט האבן פון אייזל די אויגן נישט געקאָנט אָפּרייסן.

און אז דאָס אייזל האט זיך פלוצים צווישן א צווייענדיקער שורע גלאָז-הייזער און מויערן געטראָפן, האט זיך עס, ווייזט אויס, פאַרכי- דעשט, און אַז ס'האט זיך אין אלע הייזער און אין אלע גלאָז-פענצטער אַפּגעשפיגלט דערזען, און ס'האט זיך, ווייזט אויס, דערשראָקן, און פון

passion  
marry

+

אויג

before to piss!

דערשרעק איז דעם די האַשטאַנע אָנגעקומען, און ס'האט די הינטערשטע פיס צענומען, מעשווע זיי צעשטעלט און האָט דעם באַדאַרף געטאָן... און די גלאַז-לייט האבן דאָס געווען, און ווידער - ווייסט קיינער ניט, ווי אַזוי, און פּונוואַנען, און ס'האָט זיי קיינער דאָך ניט געוויון און קיינער ניט געלערנט, נאָר אויך די גלאַז-לייט האָבן אלע, אַפן אייזל קוקנדיק, מעשווע די פיס צעשטעלט און אויך זיי האבן זייער באַדאַרף געוואָלט טאָן, און ס'האט זיך ניט געטאָן...

און דער ניסטער האט זייערע מעשוונענע האַוואַיעס און זייער פיס-צעשטעלן געווען, און ער האט זיך צעלאַכט, און דאס געלעכטער האָט צו די גלאַז-לייט דערגרייכט, און זיי האבן אלע מיטגעלאַכט, און מענטש-לעך און אויס גלאַז-גילעמער האָבן זיי אויסגעווען...

און אַפן אייזל האבן זיי געקוקט און אף די פאַרבאַרגענע ערטער אין קערפער פון אייזל, און דער נאַפּל האט זיך זיי צעפאַכט, און דער בויך האט זיך זיי געהויבן, און דאס פלייש איז פון נאַפּל ארויס און האָט דעם בויך באַוואַקסן, און פון בויך און העכער - די ברוסט, און פון בויך און נידעריקער - די פיס, און באַלד איז פון די גלאַז-לייט מענטשן-לייט געוואָרן, און באַלד האָבן מאַנסבלען די ווייבער דערקענט און זיינען אף זיי געקומען, מענער אַרופגעקומען און ווייבער האָבן זיי אף זיך גענומען, און קיין בעטן אין די הייזער זיינען ניט געווען, און די דילן פון די הייזער זיינען צו בעטן געווארן, און גלאַז-לייט זיינען געלעגן, און וויפּל פאַרלעך, אויפיל געלעגערס, און איין פאַר האט זיך פאַר דער אַנדערער ניט געשעמט און קיינער האט זיך פון זיין באַגער ניט אפגע-האַלטן...

Mass copulation

און באַטאג איז דאס געווען, און מע האט אף נאַכט ניט געוואַרט, און פאַר די אויגן פון דער זון, און דער ניסטער מיטן אייזל האבן זיך געטאן שעמען און זיי זיינען אין א זייט אריין אָפּגעגאַן און דעם טאָג אין בושע פאַרבראַכט, און די נאַכט ווי-ניט-איז איבערגעשלאָפן.

און אינדערפרי זיינען שוין אלע הייזער פּויל קינדער געווען, און טאָ-טעס און מאַמעס האָבן זיי באַדאַרפט מיט עטן באַזאָרגן און האָבן ניט געוואוסט ווי אַזוי. און אַז דאָס אייזל איז פון שלאָף אופגעשטאַנען און ס'האָט זיך צו א וואַנט צוגעשטעלט און נאָך דער נאַכט זיך געקראַצט, און די וואַנט דאָך פון גלאַז, און די וואַנט פון אייזל האָט זיך צעבראַכן,

האַבן דאָס די גלאַז-לייט דערזען, און אויך זיי האָבן זייערע ווענט צע-בראַכן, און דאָס אייזל האָט דעם קאַפּ צו דער ערד אָנגעבויגן, אין שטויב געשמאַרעט און עסן געזוכט, און אויך די גלאַז-לייט האָבן דעם אייזל נאַכגעטאָן, און אַזווייז דאָס אייזל, אַזוי אויך זיי האָבן גאַרניט געפונען, און מע איז זיך צום עלטסטנס געשטעל צונויפגעקומען, און מע האָט באַם עלטסטן אַ אייצע געפרעגט, און דער עלטסטער האָט געזאָגט: קוקט דעם אייזל נאָך, און אַזווייז ס'האָט שוין איין וואונדער באַוויון און פון גילע-מער אייך צו מענטשן געמאַכט, וועט עס מיסטאם אויך ווייטער ווייון, און זעט און טוט דעם נאָך, קוקט אף דעם און היט די טריט דעם.

און דאָס אייזל האָט באַלד באַוויון און ס'האָט זיך געשטעלט און האָט די פרימאַרגן-באַדערפענישן געטאָן, און אין די באַדערפענישן האָבן זיך קערנדלעך געפונען, גאַנצע און נאָך נישט קיין איבערגעקאַכטע, און פון דעם, וואָס דאָס אייזל האָט אויסער דער מעדינע אופגעקליבן און גע-געסן, און דער עלטסטער האָט די גלאַז-לייט אָנגעוויון: אַט נעמט און דאָס איז דאָס, און פון דעם וועט איר אייער כאַיונע האָבן, פאַר אייך און אייערע קינדער צו דערנערן.

און גלאַז-לייט האָבן געטאָן, און גלאַז-לייט האָבן באַלד גענומען, און אינדערפרי איז דאָס געווען, און אַ וואַרעמע זון אין הימל, און גלאַז-לייט האָבן אינדערפרי פאַרזייט און פאַרנאַכט שוין געשניטן, און אַ גאַנצן טאָג האָבן קינדער געוויינט און עסן געמאַנט און די עלטערן זיינען אין פּעלד געווען, און דערפאַר פאַרנאַכט, און טאַטעס האָבן פּוילע פּאַלעס געבראַכט, און מאַמעס פּוילע קליידער און ברוסטן, און עלטערן האָבן אַליין געגעסן, און נאָכן עסן האָבן אויך קינדער געגעבן, און נאָכן קינדער-געבן איז זיי נאך פיל איבעריקס, און אויך אף צו פאַרקויפן געבליבן, און דער ניסטער האָט געקויפט און אויך דאָס אייזל האָט פאַר זיינע פאַרדינסטן געהאַט...

און נאָכן עסן האט זיך אַ גרויסער כראַפּ דערהערט, אַ גאַנצע מעדינע האָט נאָך זעט און נאָך לייב, נאָך קינדער-האַבן און נאָך קינדער ווידער וועלן, געכראַפעט, און אויך דער ניסטער מיטן אייזל זיינען געשמאַק איינ-געשלאָפן.

און אף מאַרגן, און אז דער ניסטער האָט זיך אופגעכאַפט, האָט ער דערזען, אַז די מעדינע בויעט זיך, און בוימער זיינען זיי פאַר דער נאַכט

אויסגעוואקסן, און די בויער זיינען שוין אויסגעוואקסט געלעגן, און מענער זיינען איבער זיי געשטאנען און מיט העק און מיט זעג, און מענער האָבן געבויט, און ווייבער — געקוקט, און קינדער געוויגן, און מאמעס — פעט, און געהאט וואָס צו געבן ...

און באַטאָג האָט מען געבויט און צונאכט איז דאָס געבויטע פאַרטיק געוואָרן, מיט הייזער און מיט הויפן, מיט קאַמערס און מיט שפייכלערס, מיט קעלער און מיט בוידעמער, א פולע שטאָט און פולע גאַסן אין דער מעדינע ...

און מענטשן האָבן זיך אין די הייזער באַזעצט, טווארעס אין די קאָ- מערן, און מיין אין די קעלערס און לייזים אָף די בוידעמער אָף אישעו. ... און דער ניסטער איז צום עלטסטן און צו זיין געשטעל צוגעקומען און געפרעגט, צי צופרידן, און יענער האט געזאגט, יא, און די אויגן האָבן באַ אים געשיינט און דאָס פאַנעם האָט באַ אים מיט גלאַנץ גע- ברענט, און פעטלעך-שווערע ברוסטן האָבן אים שוין האַריקע אַראָפּ- געהאַנגען. און אָף זיין בויך האָט דער ניסטער א קוק געטאָן און געזעען, אַז שטאט פריעריקן אין גלאַז אַ פליישיקן נאַפּל, האט ער איצט אין פלייש אַ גלעזערנעם נאַפּל געהאַט, ווי א קנעפעלע א גלעזערנס, אַ גלאַטס און א גלאַנציקס.

און דער ניסטער האָט זיך אַרומגעקוקט, און באַ אלע מעדינע-לייט איצט גלאַז דער נאַפּל, און אויך באַ אלע קנעפעלעך גלאַטע און גלאַנ- ציקע, און ער האָט זיך געכידעשט און האָט ניט געוואוסט אָף וואָס דאַרף מען עס, און צו וואָס נוצט עס, צו וואָס אָפּשפייטען, אַז נאַפּל איז געשלאָסן שטענדיק.

אַבער באַלד איז דאס אים קלאַר געוואָרן, און אַ קליין שטיקל צייט איז נאָר פאַרביי, און דער ניסטער האט דערזעען, אַז די מעדינע ווערט פעט זייער, פריער דער עלטסטער, און ער איז שוין מיט שמאַלץ באַ- וואַקסן, און זיין לייב איז האַריק, און א היפשער בויך-גוידער הענגט אים שוין פון בויך-אַראַפּ, און אויך פון אונטער דער געמבע אַ גוידער, און הענט פעט, און העכער עלנבויגנס פלוסטער, און ליטקעס געדראָלן, און ער גלאַנצט און ער שוויצט פון פעט באַשטענדיק, און אויך אלע איבעריקע אַזוי, און דאס פעטס גייט זיי אונטערן האַרצן אונטער, און זיי סאָפען און, ווי גענו געשטאַפּטע, קאַנען זיך ניט אָפּסאַפען ...

gross  
physiology

און ער האָט ווייטער געזען, ווי אָפּט, און ווען אַ מעדינע-מאַן, אַדער אַ מעדינע-ווייב קומט דאָס פעטס אונטערן האַרצן, שפיליען זיי דאס גלעזערנע קנעפעלע פון נאַפּל אָפּ, און אַנדערע און אייגענע ברענגען זיי א קריגל דעמאַלט, מע שטעלט עס אונטערן בויך אונטער, און מע לאָזט אין קריגל א היפש ביסל כוילעו און שמאַלץ זיך אַפּצאַפּן. און דאָס קריגל ווערט פול, און דעם פעט-כוילע ווערט גרינגער, און היינט שטעלט איינער דעם צווייטן אַ קריגל אונטער, און מאַרגן צאָלט דער צווייטער אָפּ און שטעלט דעם ערשטן אונטער.

און די מעדינע האָט פיל פעטס און פיל כוילעו געקריגן, און נישט געוואוסט, וואָס צו טאָן מיט דעם, און גאַנצע בערג האבן זיך אָנגעקליבן און מע האָט זיי ניט געהאַט וואהין אַהינצוטאַן, און ביז לעסאַף, און מע האָט זיך דערטראַכט און מע האָט פון כוילעו גענומען ליכט מאַכן און אין די קעלערס אָף טרוקענען זיי אופגעהאַנגען, און מיין זאָלן וואָס צו גאַנווענען האָבן און זיי זאָלן אין די הייזער ניט קומען.

און מיין האָבן זיך נישט אָפּגעזאגט, און מיין האבן געגאַנוועט, און אויך מיין זיינען פעט געוואָרן, און געמערט און געפרוכפערט, און אַזוי-פיל געוואָרן, און אַזוי גרויס אין צאָל, און די מעדינע האָט זיי שוין מער אַזויפיל פעטס ניט געקאנט צושטעלן, און די ליכט פון קעלערס זיינען זיי שוין נישט גענוג געווען, און מיין האָבן גענומען אין די היי-זער גיין, און אלץ, וואָס זיי האבן געפונען, האָבן זיי אופגעפרעסן, און וואָס נישט געפונען, האבן זיי אופגעזוכט און ס'איז זיי אלץ קאַרג גע-ווען. און ביז לעסאַף, און די מיין האָבן די מאַנטבלען פון די ווייבערס בעטן אַרויסגעטריבן און מיט די ווייבער געוואוינט און זייערע קינדער געריזעט.

און אין דער מעדינע איז אַ בעהאַלע געוואָרן, און דער ניסטער האט דאָס געשריי געהערט און אַ שטיק צייט האָט ער זיך ניטוויסנדיק גע-מאַכט. און אָף אַ בוידעם האט ער זיך אָפּגעזונדערט און ער האט ליכט געברענט, און מיט אַ לעץ האָט ער זיך געכאַווערט און דער לעץ פלעג אים באַדינען, און צו דער מעדינע, און וואס אונטערן בוידעם טוט זיך, האָט קיין אינטערעס ניט געהאַט, און זיין אייזל האט זיך נערונג געפונען און האָט זיך אַליין אין די מעדינעס פעלדער געפאַשעט, און דעם ניס-טער איז אַלציינס געווען, צי די מעדינע פעט, צי די מיין געדראָלן.

Mister in  
glorious  
isolation

און און דערזען, און איינמאל פון בוידעם אראפ און צום עלטסטן געקומען  
און א בלוטיקע וואונד איז דאָרט, און דער עלטסטער קאָן זיך ניט  
העלפן און ער שטייט נאָר שמאלציק און גיסט מיט טרערן פון שמאלץ,  
איז אים ניט גוט געוואָרן, און ער האט זיך צום עלטסטן אָפּילע מיט  
קיין וואָרט ניט געווענדט און גלייך פון אים און פון זיין וואונד, ווי  
פון א נעוויילע, זיך אָפּגעקערעוועט.

און אין אַ שיינעם טאָג, נאָכדעם ווי ער האָט א שטיק צייט אַזוי אָפּן  
בוידעם אָפּגעלעבט, אַז ער איז אַראָפּגעגאַן און דערזען, אַז זיין אייזל  
האָט נאָך אַ פעטע פּאַשע דעמאָלט זיך אומגעקערט און אין שטאַט אַריין  
געקומען, און מעדינע-לייט האָבן זאָס דערזען און האבן זיך אַרום  
אייזל פּאַרזאַמלט, און געשריגן האָבן זיי און אָפּן אייזל מיט די פינגער  
געטייט: און אַט איז עס, און אַט, ווער ס'איז אין זייער אומגליק שול-  
דיק, און ווען ניט דאָס אייזל, וואָלטן זיי נאָך ביז איצט גלאַז געווען,  
גלאַז און רואיק, און דאָס אייזל האט זיי אומגליקלעך געמאַכט און צו  
זייערע ליידנשאַפטן און צו זייערע אָפּעטיטן דער גוידעם געווען, און  
אָפּעטיטן - צו פעט, און פעט צו מיז, און פון די מיז קאָן מען איצט  
ניט אויסהאַלטן, און שולדיק איז דאָס אייזל און דאָס אייזל דאָרף פּאַר-  
שטיינט ווערן.

און אַלע האבן שטיינער געכאַפט, און אַלע האבן געווארפן, און אייזל -  
אומבאַהאַלפן: און אַ שטיין אין בויך, אַ שטיין אין קאָפּ, און נאך שטיין-  
נער, און האָל פון שטיינער, און דאָס אייזל האט באַלד די פיס אויס-  
געצויגן און טויט ליגן געבליבן.

און נאָכן אייזלס טויט האבן די מעדינע-לייט אַליין דעם ניסטער  
דערזען, און אויך אָף אים האבן זיי קוילעס אופּגעהויבן און אנטקעגן  
אים אַ ליאַרעם געמאַכט, און: אַט איז דער, וואָס איז נאך מער שולדיק,  
ווייל ער האָט דאָס אייזל געבראַכט, און אים איז דער ערשטער שטיין  
געקומען און ער האט דער ערשטער באַדארפט פארשטיינט ווערן.

און צעקאַעסטע פענעמער האבן זיך צו אים געווענדט, און אויגן זיינען  
מיט רעציקע אָף אים אנגעשטעלט געוואָרן, און געזען האָט ער, אַז  
אט און אַט באַלד, און די מעדינע-לייט וועלן צום אייזלס נעוויילע לויפן,  
פונדאָרט די שטיינער, וואָס זיי האבן אין אייזל געווארפן, אופּהויבן און

אין אים וואָרפן, און אויך מיט אים, ווי מיטן אייזל, און אַ רעגע איז  
דערצו אָפּגעגאָן, און באַלד וואָלט דאָס טאַקע געווען געשען.

און דער ניסטער האָט זיך רואיק געהאַלטן, און טויט איז טויט, האט  
ער זיך געטראַכט, און ער האָט פּאַרן טויט נאָר די אויגן אָף צו פּאַר  
זיך אופּגעהויבן און ווי אין דער ווייטקייט א קוק געטאן, גלייך ער האט  
עמעצן אָנקומען און באַווייזן- זיך דערזען פונם ווייטקייט.

און ווירקלעך, און באַלד האט זיך פון דער צווייטער זייט מעדינע אַ  
מענטש באַוויזן, א באַהאַנגענער און א פול געפּאַקטער, מיט כאַפּ-שטייג-  
לעך און מיט דראָט-נעצן, און מיט סאַם-פלעשלעך, געלע און גרינע  
און קאָלירן פּאַרשיידענע, און ער האט אָף זיין סכּוירע אופּגערופן, און-

א מויזן-פּאַנגען איז ער, און ער קומט אין דער רעכטער צייט טאַמעד,  
און אז ער איז געקומען, מיסטאַם נויטיקט זיך אין אים די מעדינע, און  
זאָל מען אים דערלויבן, און ער וויל גלייך צו זיין אַרבעט צוטוען.  
און די מעדינע-לייט האבן גלייך אינם ניסטער פארגעסן, און באַלד האָט  
מען דעם מויזן-פּאַנגער מיט גרויס קאָוועד אופּגענומען, אין א שטוב  
אים אָפּגעפירט, און אַ גראַמע - פּאַר אים און זיינע כאַפּ-שטייגלעך.

און דער מויזן-פּאַנגער האט ניט געזאַמט, און גלייך זיינע שטייג-  
לעך און דראָטן-נעצן צעשטעלט, און פון די פּלעשלעך אָף פעטס  
געגאַסן און אין די קעלערס געטראַגן, און אין אַלע לעכער פון די היי-  
זער זיי פּאַרשטעקט, און דער ניסטער איז אַזוי אַרום פון די מעדינע-

לייטס קאַעס אויסגעלייזט געוואָרן, ווייל דעם מויזן-פּאַנגערס טרופע  
האָט געוויקט, און אָף מארגן שוין אינדערפרי האָבן אַלע מעדינע-לייט  
גלייך זייער ווירקונג ארויסגעזען, ווייל אין יעדער כאַפּ-שטייגל איז  
אינדערפרי שוין איינע אַ מויז געווען, און אין אַנדערע אָפּילע מער  
ווי איינע, און אין דראָטן-נעצן האָבן זיך מיז ווי קעלבער געוואָרפן,  
און אונטער די דינן שוין שטיל, און קיין איין קינד איז פּאַר דער נאַכט  
ניט געשעדיקט געוואָרן, קיין איין מאַן פון בעט ניט אַרויסגעטריבן גע-  
וואָרן, און אַליין דער עלטסטער פון די מעדינע-לייט האָט אינדערפרי  
מיט זיין פּאַנעם געשיינט, און זיין אפּגעריזעטע ברוסט האט זיך אים  
שוין פּאַרהיילן גענומען.

און נאָך אַ טאג, און נאך אַ טאג, און די מעדינע האט אפּגעאַטעמט  
און פון די מיז זיך באַפרייט, און ביז אין א טאג איינעם, און אין אַלע

כאם-שטייגלעך זיינען שוין קיין מיין געווען, און נאָר אין איינעם אַ שטייגל איינע נאָר אַ מויז, אַ לעצט-פאַרבליבענע, און יענע האָט שוין דער מויזן-פאַנגער זיך אָף אַנדענק געלאָזט, און ער האָט זי צו זיך אַהיים גענומען.

און מער האָט דער מויזן-פאַנגער ניט צו טאָן געהאַט, און אויך דער ניסטער ניט צו טאָן, און ביידע האָבן זיי זיך באַפריינדעט, און אויך דער לעץ, דעם ניסטערס דינער, מיט דער מויזן-פאַנגערס מויז דאָן פריינט. און די מעדינע ווידער מעדינע, און פעט ווידער פעט, און באַ די מעדינע-לייט זיינען די בייכער געוואַקסן ווידער, און ווידער האָט איינער דעם אַנדערן שוין קווערטלעך אָף פעטס און כילעוו צו צאָפן אונטערגעשטעלט.

און ווייטער בלייבן האָט דאָרט קיין זינען ניט געהאַט, ווייל די גע-שיכטע וואָלט זיך אויך ווייטער און נאָכאַמאָל געווען איבערגעכאַזערט: מויזן-פאַנגער, מיין, פעטס און ניסטער; ניסטער, פעטס, מיין און מויזן-פאַנגער. און דער ניסטער האָט דערום באַשלאָסן די מעדינע פאַרלאָזן, און אויך מויזן-פאַנגער מיט אים.

און דער ניסטער האָט זיין דינער דעם לעץ מיטגענומען, און דער מויזן-פאַנגער די מויז, וואָס אָף אַנדענק. און זיי זיינען אַוועקגעגאַנגען, און אָפן וועג האָבן אַ ליכט מיטגענומען, און באַנאַכט, אַז זיי זיינען אַרויס פון דער מעדינע, און אַלע נאַכט, ווען זיי פלעגן זיך אין פעלד און אָפּרווען און איבערנעכטיקן אָפּשטעלן, פלעגן זיי זי אַנצונדן און באַ איר שייין זייער אַוונט-ברויט עסן און זייער-אָף-מאַרגן-ווייטער-אין-וועג-זיך-צוגרייטן באַלויכטן: דאָס עסן געקאָכט און זייערע קליי-דער און שיד פאַריכט און אַלץ, וואָס ס'צערייסט זיך און מע מוז פאַר-נייען אין וועג.

און דער לעץ האָט צו באַדינען נישט געהאַט, ווייל אין וועג און אין פעלד זיינען די דינער-פליכטן ווייניק, און פיל צייט איז באַם לעץ געווען, און ווען דער ניסטער מיטן מויזן-פאַנגער פלעגן נאָך דער אַוונט-סודע אליין בלייבן און זייער ארבעט טאָן, פלעג זיך דער לעץ ארויס-רוקן און שטיף נישט בלייבן, און צו דער מויז האָט ער זיך געשאַדכנט, און ער פלעג צו איר פאַרגיין ביגניווע, און צו איר כניפע-רייד ריידן און באַכעריש-לעצישע שטיק איר פראַווען.

און דער מויזן-פאַנגער האָט דאָס באַמערקט, און האָט דאָס נישט געוואָלט ליידן, ווייל די מויז איז נאָך יונג געווען, און דער לעץ שוין אַ גרויסער, און די מויז האָט נאָך צייט, האָט ער זיך געוואָגט, און דער לעץ, נישקאַשע, קאָן נאָך וואַרטן.

און דער לעץ האָט זיך אַלץ צו דער מויז געגאנוועט, און דער מויזן-פאַנגער פלעג אים היטן און אָף זיין גנייווע לאַקערן, און טאַמער, און אין דער רעכטער צייט, און ווען די ליבע איז שוין נאָענט געווען, פלעג דער מויזן-פאַנגער אַנקומען און זיי אינמיטן איבערגעשלאָגן, און דער לעץ האָט גאַרניט ניט געפוילט, און פון דער ליבע איז גאַרניט ניט אַרויס, און מויז איז אַ מיידל געבליבן, און לעץ אַ באַכער.

אַבער פון נאָענט זיין פון לעץ צו מויז (ווייל אַמאָל פלעג זיך אים דאָך איינגעבן און אין איר זיך אַ רייב טאָן) איז עפעס יאָ אַ ליבע ארויס, נאָר נישט אַליין צווישן לעץ און מויז, נאָר צווישן אַ פּלוי גאָר, וואָס האָט זיך אין לעצט שוואַרצער פעל געהאַלטן, און צווישן אַ וואַנץ, וואָס אין דער מויזס געלער פעל...

און די פּלוי איז פון לעץ צו מויז געשפרונגן, און דאָרט זיין געליבטע וואַנץ געטראָפן, און וואָס צווישן די צוויי שראַצימלעך איז פאַרגעקומען, ווייסט ניט קיינער, און ווי אַזוי זיי האָבן זיך נישט מין מיט מין גע-פאַרט, איז קיינער נישט געווען דערביי, מע ווייסט נאָר, אַז זיי האָבן זיך געליבט און געפאַרט, געפאַרט און זייער ליבע איז מיט פּרוכט געבענטשט געוואָרן, און אַ דריט מין, אַ האַלב-פּלוי און אַ האַלב-וואַנץ, איז פון זייער דיך ארויס, און דאָס קינד איז פון פאַטער און מוטער מיט צוויי בראַכעס געבענטשט געוואָרן - מיט שפּרינגען און מיט בייסן קאָנען - און דאָס קינד האָט דעם פאַטער ליב געהאַט און איז פון מוטער צום פאַטער געשפרונגען, און דער לעץ, דעם פאַטערס, האָט אַ פּולע פעל פון דעם געהאַט, און לאַמיר דאָס פאַרגעדענקען.

און אין אַ צייט אַרום, אַז דער ניסטער מיטן מויזן-פאַנגער האָבן זיך אַ שטיק צייט איינניעם געהאַלטן, און דערנאָך זיך צעגאן, און דער ניסטער האָט זיך זינע גענג געהאַט און אין פאַרשיידענע מעדינעס אַן אַריינגייער און אַן אַרויסגייער געווען, ווייל דער ניסטער האָט אויך פאַרשיידענע ציילן און פאַרשיידענע באַרופן געהאַט. און דער מויזן-פאַנגער נאָר איין באַרף - מיין צו פאַנגען, - האָבן זיי זיך

horrible parody

self parody

צעשיידט, און דער לעץ איז באם ניסטער געבליבן, און מויז באם מויזן פאנגער.

און דער ניסטער האָט זיך מיטן לעץ אומגעשלעפט, און וואו ער איז געגאנגען, איז אים יענער נאָכגעגאנגען, און באַטאָג האָט אים דער ניסטער אָף א קייט געהאַלטן, און אפדערנאָכט, און אַז ער פלעג מיט אים אָף נאָכטלעגער און אָף רו קומען, פלעג אים אָפּבינדן און פון דער קייט פריי לאָזן, און שפּייזן האָט אים דער ניסטער באַדארפט, און אָפט האָט אַליין ניט געהאַט גאַרניט, און דער לעץ פלעג באַ דער טיר און אין אַ ווינקל וואָיען, עסן בעטן און ציין שטשירען און דער ניסטער האָט ניט געהאַט, און זיינע אייגענע ציין האָבן אים פון ווייסקייט און בלאַסקייט געבאַלעקט, און ער האָט אַליין ניט צום עסן.

און דער לעץ פלעג אין זיין פעל זוכן און פליי געפונען, און קנאַקן פלעג זיי מיט די ציין און לאַכן קנאַקנדיק, און אז ער האָט זיך מיט זיי אָנגעגעסן, און אַז א טאָג און צוויי זיינען אוועק און דאס איז זיין איינציק מאַיכל געווען, פלעג ער ווייטער קנאַקן, אָבער שוין נישט לאַכן, נאָר וויינען בעאייטן קנאַקן.

און א צאער איז אָף אים געווען, און נישט צווען האָט דער ניסטער דעם לעצט יעסורים געקאָנט, און אַמאָל פלעג ער אים טרייסטן, און אַמאָל אויך שלאָגן, און דער לעץ פלעג טאָ די טרייסט, סאי די קלעפּ מיט געוויינען באַוויינען, ווייל עסן האָט ער געוואָלט, און עסן איז אויסער פליי, נישט געווען גאַרניט.

און אויסער ניט עסן, האָבן אים די פליי נאָך געביסן, און פונם בייסן איז ער פון פאָנעם אַראָפּ און זיין פעל האט ער זיך צעקראַצט, און דאָר און קוואַר און פול מיט וואונדן, און ס'איז אים ניט געווען צו דערקענען... און נאָכן קנאַקן און לאַכן פון די פליי, און נאָכן קנאַקן און וויינען פון זיי, און נאָכדעם, אַז זיי האָבן געביסן און די הויט צעריסן דעם לעץ, האָט דער ניסטער דערזען, אַז דער לעץ הויבט אָן ביסלעכווייז אויך דעם זינען צו פאַרלירן: און די אויגן זיינען אים פארויטלט און פאַר-הייטלט וואונדיק און אַ שטיל מעשוואַעס קיקט פון זיי, און אַז אין אַ שיינעם טאָג, אָדער נאכט, און ס'קאָן אן אומגליק געשען, און דער לעץ וועט עפעס צאָרעס זיך אָדער אַנדערע אָנטאָן.

און טאַקע, און ווען איינמאָל א באַנאָכט איז דער ניסטער אָף זיין געלעגער געלעגן און דאָס ליכט שוין אויסגעלאָשן, האָט ער פלוצים פון לעצט ווינקל עפעס זיך באַרבאַלען און קלינגען דערהערט, ווי עפעס אַ קערפער פון אַ קייט רייסט זיך און ראַנגלט זיך.

און דער ניסטער האָט אָפּגיך ליכט געמאַכט און געזעען: דער לעץ האָט זיך נאָרוואָס אַף אַ קייט אופגעהאַנגען, און ער לעבט נאָך און מיט די פיס און די טלאָען דריגעט, און צונג ארויס, און אויגן פון די לע-כער, און ער האָט זיך דערשראָקן און ער האָט געאיילט, איז צום לעץ צו און אים אונטערגעהויבן, אים פון דער קייט אַראָפּגענומען, מיט וואַסער אָפּגעגאָסן, אים צום לעבן אומגעקערט און געשטאַנען איבער אים און באַדויערט.

און אַז דער לעץ איז צו זיך געקומען און די אויגן מיט פאַרשטאַנד שוין, אָבער נידערגעשלאָגן און געבעטפול צום ניסטער געווענדט, און ווי אָף ברויט און אָף „ווייטער וואָס“ געפרעגט, האָט אים דער ניסטער גאַר-ניט ענטפערן געקאָנט, אויסער דעם, ער זאָל גיין און רו געפינען, וואו ער וועט געפינען, ווייל ווי ער זעט, איז פאַרן ניסטער קיין ברויט נישט אין די מעדינעס, נישט פאַר אים אַליין, אוביפראַט נישט פאַר זיין דינער, און אין איינער האָט מען אים זיין אייזל פאַרשטיינט, און אין אנדערע וויל מען אים ניט שפּייזן, און זאָל ער גיין, און ער איז פריי, און זאָל אים זיין וועג, און שוין מער, ווי ביז אַ הער, באַגליקן... און דער לעץ איז אוועקגעגאנגען און איז נאָך לאַנג גיין לעסאָף אין לייצים - געביט אָנגעקומען, און לייצים האָבן זיין אויסזען דערזען, און אַ צאער איז זיי געווען אָף זייער ברודער, און זיי האָבן אַלץ, וואָס זיי האָבן געקאָנט, פאַר אים געטאָן - עסן, טרינקען אים דערלאַנגט, און ער האָט זיך באַ זיי פאַריכט, און הויט און פלייש אָף זיך גענומען, און איז צוריק לעץ צווישן לייצים געוואָרן. און פארן צאער, וואָס ער האָט געהאַט, האָבן אים די ברידער איצט געליבט און אים באַגוטיקט, זון דער געליבטסטער איז ער באַ זיי געווען, און מע האָט אים געהיט זון געקעכלט, און אַלע האָבן זיך צו אים באַזונדערס נאָענט געפילט, זון אַלע האָבן זיך אין זיין פעל געריבן...

און אויך די פלוי פון לעץ האָט זיך גוט געפילט, און אויך זי איז פון איין לעצט פעל צום אנדערן געשפּרינגען, און אַ גוטן טאָג האָט זי

irp  
Arise  
suicide

70-75  
↑



געלעבט, און אין אַנדערע פעלן האָט זיך נאָך פליי געפונען, און זי האָט  
פאַרבראַכט פריילעך, און געמערט זיך און געפרוכפערט, און פון דער  
איבער פלוי זיינען פיל אַרויסגעקומען.

און אַזוי ווי די איינע פלוי האָט דאָך אין שלעכטע צייטן דעם לעצט  
בלוט געזויגן, און אַלץ, וואָס אין זיין בלוט, איז צו איר אין בלוט  
איבערגעגאן, און דעמאָלט, ווען ער האָט אין צאָער געלאַכט, האָט זי  
מיטגעלאַכט, ווען געוויינט - מיטגעוויינט, און אַז ער האָט שוין באַ  
מעשוואַעס געהאַלטן און זיך דאָס לעבן נעמען געוואָלט, האָט אויך זי  
פלוי דערביי געהאַלטן און אויך זי דאָסזעלבע, און אַזוי, אז דעם לעצט  
אייגנשאַפטן זיינען דער פלויס געוואָרן, און זי האָט דערום אַלעמען,  
מיט וועמען זי איז אין באַריר געקומען, אָנגעשטעקט, און אַז זי איז זיך  
מיט אַנדערע צונויפגעקומען, מיט זיי זיך געפאַרט און נייע דוירעס מיט  
זיי אויפגעשטעלט, האָט זי אויך אירע קינדער אירע אייגנשאַפטן יאָה-  
שענען געמאַכט, און אויך אין זייערע אַדערן דעם לעצט בלוט פליסן  
געלאָזט.

אַבער די לייצים אליין האָבן דער פלויס אייגנשאַפטן נישט געשאַדט,  
ווייל זיי זיינען צו זיי צוגעוואוינט געווען, און אין זייערע בלוטן האָבן,  
ווייזט אויס, אויך עפעס א מין קעגן - בלוט געהאַט, און די אייגנשאַפטן  
האָבן נאָר אַ פּר ע מ ד ע בלוטן געוואָרט, און ווען זיי וואָלטן אין מענטש-  
לעך בלוט געקומען, וואָלטן זיי דעם מענטשן גרויסע צאָרעס אָנגעטאָן  
און דער מענטש וואָלט דאָסזעלבע, וואָס דער לעץ האָט אין זיין  
צאָער - צייט און אין זיין הונגער נויט געליטן, געמוזט דורכליידן, און אויך  
ווי ער דעמאָלט, לאַכן און וויינען, וויינען און טרויעריק ווערן, און  
לעסאָף זיך דאס לעבן מוזן נעמען.

זיינען אָבער די פליי פון מענטשן ווייט געווען, ווייל ווער האָט דען  
צוטאָן מיט זיי, ווער מיט זיי וואָס פאַר מאַגע - מאַסע און וועמען האָבן  
זיי דען דערום געקענט שאַדטן. און אַזוי וואָלט דאָס טאַקע געווען, און  
פליי וואָלטן באַ לייצים נאָר געבליבן, און קיינער וואָלט פון זיי קיין  
אנונג ניט געהאַט און פון זיי נישט געווארט גאַרנישט, - ווען ניט...  
ווען ניט דער מויון - פאַנגער מיט זיין סינע צו די לייצים, ווען ניט  
דער מויון - פאַנגער וואָלט זיין מויון - פאַרנאָסע ניט געוואָרפן און גאָר  
פאַר לייצים - פאַנגעריי זיך גענומען, ווען ניט ער, און מיר וואָלטן

ווייטער צו דערצייילן ניט געהאַט און די מאַיסע וואָלט דא אינדערמיט  
געמוזט איבערגעריסן ווערן...  
און ס'איז אזוי געווען:

און אַז דער ניטטער האט זיך נאכן צעשיידן זיך מיטן מויון - פאַנגער  
אין איין זייט גענומען, האט זיך דער מויון - פאַנגער דעמאָלט - אין אַ  
צווייטער. און אויך ער פון מעדינע צו מעדינע, און ווי דער ניטטער  
מיטן לעץ, אַזוי דער מויון - פאַנגער מיט דער מויו זיינער, און וואו ער  
איז געקומען, דארט האט ער געפאַנגען, און וואו מע האט פון מיין צו  
ליידן געהאַט, האט ער באפרייט פון ליידן. און קיין מיין, פארשטענדלעך,  
זיינען באַם מויון - פאַנגער קיין כידושים נישט געווען, ווייל פאַר זיין  
לעבן האט ער זיך גענוג מיט זיי אנגעזען, און אויך אַ היפשע צאל  
פון זיי אומגעבראַכט, און דאך, און אַ כידעש איז, וואס מיט דער מויו,  
וואס ער האט פון דער גלאַז - מעדינע מיט זיך מיטגעהאַט, האט זיך  
ווי מיט י א א כידעש ארומגעפירט, און האט זי אפגעהיט און ווי אַ  
פאטער מיט אַ טאכטער געווען, און זי געקעכלט און זי געשפייזט מיטן  
בעסטן, און וואס ער האט נאר פון גוטס באַקומען, האט זיך געטיילט  
מיט איר, און אין שלעכטע צייטן האט דעם לעצטן ביסן פון זיין אייגן  
מויל אפגעריסן און איר אפגעגעבן, און אין גוטע - ווען ער האט זיס  
און צוקער געהאַט, האט ער מיט זיס און צוקער זי געהאדעוועט.

און טייער איז זי אים געווען. און באַטאָג, און ווען ער איז צו דער  
ארבעט אוועקגעגאן, האט ער קיינמאל אָן עסן זי ניט געלאזט, און בא-  
נאכט, אַז ער פלעג אהיים קומען, פלעג ער א ליכט אנצונדן, און בא  
דער ליכט מיט איר פארברענגען, זעען, וואס איז איר פאַרן טאג צוגע-  
קומען, צי זי איז גרעבער און גלאַטער געוואָרן, צי איר הויט גלאנצט,  
און מיט אירע ציין און נעגל, ווי האָלט עס.

און, וואונדערלעך, וואָס נישט געקוקט אַף דער גאַנצער ליבע, און  
פאַטערלעכער באַציאונג, וואָס דער מויון - פאַנגער האט צו איר אַרויסגע-  
וויזן, האָט די מויו זיך דאָך צו אים עפעס ווי פרעמד געהאַלטן, און אַז  
ער האָט צו איר גענעענט, האָט זי זיך, ווי אַלע מיין, פאַר אים אַ דער-  
שרעק געטאָן; אַז ער האָט צו איר אַ האַנט אויסגעשטרעקט, האָט זי זיך  
אַ וואָרף געטאָן; ווען עסן און טרינקען געגעבן - דאָסזעלביקע, און די  
מויו, האָט דער מויון - פאַנגער באַמערקט, איז אומעטיק טאַמעד, און פון

זינט ער איז זיך מיטן ניסטער און מיט זיין לעץ צעגאנגען, ליידיט זי און זי בענקט, און זי לייגט אין שטייגל שטענדיק אין א ווינקל פאר- שטעקט, און אלע פריידן, וואָס ער פארשאפט איר, זיינען איר קיין פריידן ניט, אלע שפייזן, וואָס ער דערלאנגט איר, גייען איר ווי ניט אָן, און זי וואַרפט זיך אָפּ פון זיי, און אָפּט, און ווען ער פלעג אַפּדערנאַכט אַהיים קומען, אין צו דער מויז אַ קוק טאָן, זעען, צי זי האָט באַטאָג געגעסן, אין וואָס אָפּ נאַכט פעלט איר, האָט ער געזעען, אַז זי האָט גאַרניט ניט געגעסן, און אַז צו אַלעמען, וואָס ער האָט איר אָפּ טאָג געלאָזט, האָט זי זיך ניט צוגערירט אַפּילע...

און דער מויזן-פאנגער האָט די טיבע געזוכט, און לעסאָף זיך אָפּ איר אָנגעשלאָגן. ווייל איינמאָל, ווען ער האָט זיך מיט איר אָפּ אַ ליי- צים-ביידעם באַזעצט, און ווי נאָר אין דעם ערשטן אָונט שוין, ווען די מויז האָט דעם ערשטן לייצים-שורף דערהערט, און פון צווישן די ביידעם-באַלקאנעס אַראָפּ דעם ערשטן געלויף און גערודער זייערן, אַזוי איז זי אופגעשפרונגען, האָט אופגעצאפלט און די אויערן און דאס גע- הער אָנגעשטעלט... און די אויגן האבן זיך באַ איר צעפינקלט, און איבערן לייב, האט ער געזען, איז איר אַ פרייד און ווי אַ ליכט-שטראָם דורכגעגאנגען און איר הויט האָט מיט פייערלעך געשפריצט, און הערע- לעך - אָנגעשפּיזלט און זיך אופגעשטעלט.

האָט ער פארשטאַנען, און ביזו איז ער געוואָרן, און נישט אָפּ דער מויז און נישט אָפּ דער טאָכטער, זיין ביזו, נאָר אָפּ די לייצים און אָפּ די שלעק די וויסטע, וואָס „וואָס האָט זי אין זיי געפונען, און דערזעען“, וואָס קער זי זיך אָן מיט זיי, און ווי קאָן מען זיך גאָר אין זיי פאַר- לייבן?.. און וואָס הייסט עס, זי קערעוועט זיך פון איר פאָטער און שפייזער אָפּ, און מיט איר געדאַנק און זינען באַ די לייזיקע לייצים שטענדיקט...

האָט עס אים פאַרדראָסן. און שוין אין דער ערשטער נאַכט, און דער מויזן-פאנגער האָט וועגן זיך און וועגן זיין מויזן-טאָכטער די לייצים צוואויסן געגעבן, און זיין טיר אָפּן ביידעם אַרום האָט ער אָפּן געלאָזט... און אַז די לייצים האָבן זיין שטוב-ליכט פריער דערזען, דערנאָך זייער שאַכן און די מויז, וואָס באַם שאַכן, און אלע האָבן צו איר געגלוסט, און אלע זיי האט דער מויזן-פאנגער צו דער טיר צוגעלאָזט, און אלע

האָבן זיי זיך באַ דער טיר פאַרזאַמלט און זיך געשטופט, און איינער איבערן אַנדערנס אַקסל אַריבערגעקוקט, און זיך געשושקעט, און זיך געאייצעט, און אויסגעוואַרט, און ביז דער מויזן-פאנגער וועט דאָס ליכט אויסלעשן און זיך שלאָפן לייגן, און עפּשער וועט ער די טיר צומאַכן פאַרגעסן, און לייצים ווייטן שוין, און לייצים וועלן אַריין, און וועמען דאָס ערשטע גליק וועט טרעפן, וועט דער ערשטער זיין, און וועמען דאס צווייטע - איז אויך דאָס צווייטע - גליק, און לעץ און מויז, און די האַנאָע גרויס, און זאָל דער מויזן-פאנגער נאר אנשלאָפן ווערן...

און אַזוי איז עס טאָקע געווען, און באַלד האָט דער מויזן-פאנגער דאָס ליכט אויסגעלאָשן, און קלוימערשט האָט ער זיך שוין שלאָפן געלייגט, און אָפּ זיין בעט אַרופגעגאַנגען, און די טיר האט ניט פאַרשלאָסן. און באַלד האָבן זיך אין זיין צימער טריט דערהערט, פון טלאָען און פון לייצים - פיס פון גרינגע, און עטלעכע מיטאַמאָל זיינען אַריין, און עס-לעכע, האָט ער געהערט, זיינען צו דער מויזס שטייגל צו, און באַלד האָט זיך פונדארט אַ פאַרן-ויך און אַ עפעס זיך רודערן דערהערט, און דאָס שטייגל האָט זיך פון אָרט גערירט און די מויז האָט אונטערגעקווי- טשעט, און זי האט געפישטשעט און זיך געשעמט פישטשענדיק, ווייל פיל הענט מיטאַמאָל האבן זיך צו איר אויסגעשטרעקט, און איר קליין לייבעלע האָט נישט געקלעקט אלע לייצים זייערע גרויסע באַגערן צו באַפרידיקן.

און דער מויזן-פאנגער איז שטיל געבליבן און ער האָט דאָס ליבע- געזעמל אויסגעוואַרט, און ביז אלע האבן זיך באַם שטייגל פאַרזאַמלט, און ביז אלע האבן זיך באַ דער מויז פארגעסן און מיט איר ליבע פאַר- געשעפטיקט. און דער מויזן-פאנגער האָט דאָס צוגעקוקט אין דער פינצ- טער, און זיין אויג האט ער צו דער פינצטערניש צוגעוואוינט, צו זעען, וואו די לייצים געפינען זיך און וואו דאס שטייגל שטייט, און אַז ער וועט אַראַפּ, און אַז ער וועט מיט דער האַק, וואָס ער האט זיך אין בעט און פאַרן שלאָפן אָנגעגרייט, האַקן, זאָל ער אין די לייצים נאר טרעפן, און, כאַלילע, ניט אין שטייגל, און, כאַלילע, נישט דער טאָכטער דערלאָנגען...

האָט ער אַזוי אויסגעוואַרט און אַלץ צוגעקוקט, און שטילערהייט איז ער דערנאָך פון בעט אַראָפּ, און די האַק האָט אים געדינט, און קעפּ האָבן

all the  
leythin  
copulate  
w/mouzy

געטרישטשעט און רוקנס געקראכט, און מער געפליעטע ווי גאנצע, איז איבערגעבליבן, און ווער ס'האט זיך ראטעווען געקאנט און ארויס, איז ארויס, און ווער נישט, האט שוין נישט געקאנט, און מע האט אים שוין געמוזט ארויס טראגן...

און די גאנצע נאכט דערנאך האבן זיך די לייזים איבערגעבליבענע מיט די טויטע געפארעט, און אינדערפרי זיינען פיל האריגע-סימאנים לעבן שטייגל געבליבן, און די מויו שטארק טרויעריק, און מויון-פאנגער האט נישט געקוקט אף איר, און ביזו איז ער אף איר געווען און אף איר האט געטראגן, און מער, ווי אף דער מויו זיין האט, אף די לייזים ביזו.

און גלייך און אין יענעם טאג האט ער זיך פון יענעם בוידעם ארויס-געצויגן און אין אן אנדערן געקומען, און אויך אין אנדערן דאסעלבע, און אויך דארט האט זיך די געשיכטע איבערגעכאזערט: באנאכט, און די טיר אפן און די לייזים דורך דער טיר, און מויו פישטשעט, און לייזים צים באלאגערן און קנאפן זי, און מויון-פאנגער מיט דער האק, און ער הארגעט און ער פלעט, און אף מארגן, און האריגע-און טויט-סימאנים נאכן פלעטן.

און דעם מויון-פאנגער איז שלעכט געווארן, און ער האט זיך פון זיין פארנאסע ארויסגעשלאגן, ווייל אלע מאל האט ער זיך פון בוידעם אף בוי-דעם געקליבן, און נעכט איז ער נישט געשלאפן און אויך די טעג האט ער נישט געוויט, און פריער האט ער נאך פאה לייזים געציטערט, און איצט האט זיך פאר יעזן שטאטן שוין געשראקן, און אפט און אינמיטן זיין ארבעט באטאג, פלעג זיך אין דער מויו און אין זיין טאכטער דערמאן-נען, און אזוי איז אליין און קיינער גיט אף איר נישט אכטונג אינדער-היים, און מעגלעך וואס, מעגלעך ווען, און עפשער טרעפט זיך עפעס, און עפשער שארט זיך צו איר אויך באטאג עפעס א שלאק אונטער. און ער פלעג אהיים קומען, און אינדערהיים איז נישט געווען גארנישט און גארנישט נישט האט זיך נישט געטראפן, און דער מויון-פאנגער האט דערווייל די ארבעט פארלוירן, און אין דער מעדינע, וואו ער איז געווען, האט מען אין זיין קויער און זיין קענטעניש און אין זיין מויון-פאנגער קאנען גלויבן אופגעהערט, און מיין האבן זיך געמערט, און אנדערע מויון-פאנגער האבן פארדינט בא זיי, און אנדערע האבן פון זיין מעלאכע

שיין פארנאסע געהאט, און ער נישט, און ער מיט דער מויו האבן הונג-ער געליטן, און ביטערע צייטן זיינען אף זיי געקומען.

און דער מויון-פאנגער האט דאך די מויו צו ליבן נישט אופגעהערט, און פון זיין פארנאסע אנווערן האט ער נישט געטראכט, און איין טראכט און איין זארג נאר האט ער געהאט, ווי די מויו צו שפייזן און וואו פאר דער טאכטער עסן צוקריגן.

און ער אליין איז שוין שלינג און שלאנג ארומגעגאנגען, און טאמעד בלאט, און טאמעד סמא אים אף די ליפן, און פון לעצטן האט ער אפ-געשפארט און ער האט איר געגעבן, און פאר לעצטן געקויפט און פאר דער מויו ניט געזשאלעוועט...

און זאכן האבן אים שוין אויסגעפעלט, און פריער איז אים זיין קישן פון אונטער זיין קאפ פארשוואונדן און דערנאך אויך דאס בעט, און דערנאך דאס הויז-ראד, און קיין טישל און קיין בענקל באטאג נישט צו זען, און קיין לאמפ אף באנאכט נישט אנוצוינדן, און הויז-באלע-באטים האבן שוין זירע-געלט געמאנט, און ער האט פאר דירע נישט געהאט.

און אן ארעם ביטל בגאדים זיינען אים נאך געבליבן, און ער האט פאמעלעכן-פאמעלעכן אויך דאס אנטאן פארקויפן גענומען, און אין איינעם א ליינעם טאג האט שוין איינע נאך די שטיוול געהאט, און ער - הונג-געריק, און מויו האט זיך אין שטייגל געווארפן, און ער האט מיט די שטיוול גארנישט נישט געקאנט טאן און אין מארק זיי פארקויפן טראגן נישט געקאנט, ווייל נאקעט איז ער געווען און ער האט זיך פאר מענטשן נישט געקאנט ווייזן. און אין הויז האט נאך יא עפעס מיט די שטיוול טאן געקאנט, און ער האט זיי גענומען און זיי צעטיילט, און איין טאג האט דער מויו איין שטיוול געגעבן, און זי האט אים געריזשעט, א צווייטן טאג - א צווייטן שטיוול, און אויך דער צווייטער איז אונטער מויזט ציין לעאיבעד געגאנגען, און שוין, און געענדיקט, און מער האט ער נישט געהאט, און א נאקעטער, און בארוועסער, און א מויו נאך אף הויצאעס...

האט ער טאקע געטאן ווי אן ארעמער. און באנאכט, און ווען די מעדינע איז געשלאפן, און שטאט, וואו ער האט געוואוינט, האט הינטער טיר און לאדן שוין געכראפעט, האט ער דאס שטייגל מיט דער מויו

גענומען, און אַ נאַקעטער און א בארוועטער מיט איר אינדרויסן, און קיינער זאָל זיי ניט זען און ניט הערן, אַרויס.

און פון שטאַט האט ער זיך אַרויסגערוקט, און באַטאַג האט ער אין וועלדלעך און אין קוטטעס איבערגעטאַגט, און באַנאַכט איז ער געגאַנגען, און ער האָט יענע מעדינע פאַרלאָזט, און אַזוי פון איין מעדינע אין דער אַנדערער, און איבערגען האָט ער בלייבן נישט געקאַנט, און אין קיין איין לאַנד וואָלט מען אים קיין נאַקעטן ווי קיין קלאָרן נישט געווען אופגענומען, און ער האָט געזען, אַז אין קיין לענדער האָט ער נישט וואָס צו טאָן, און ער מוז זיך אַן אַרט אויסער לענדער געפינען, און וואו קיין מענטשן וואוינען ניט, און וואו עפּשער נאָר לייצים האַלטן זיך, און אַהין, און צום לייצים - געביט האָט ער טאַקע זיינע טריט אָנגעריכט און מיט מויו זיך געלאָזט.

און א טראַכט געטאָן האָט דער מויון - פאַנגער, אַז גוט טאַקע וואָס צו לייצים - געביט: און אַ האַרץ האָט ער דאָך אַף זיי, ווייל זיי זיינען דאָך אין זיין אומגליק שולדיק, און לייצים שלאָגן קאָן ער דאָך, און ער וועט זען פון זיי אויך עפעס אויסשלאָגן, און עפּשער וועלן זיך באַלאָאָנים געפינען, און עפּשער פון זייער הויט, עפּשער פון פעל, עפּשער פון הער - נער, און עפּשער פון זייערע טלאָען וועט ער עפעס מאַכן...

און ער איז צו זייער געביט אָנגעקומען, און, זע, און אַ גליק האָט אים געטראַפן, און באַלד האט דארט אינמיטן פעלד אַ כורוועלע דער - זען, און דאָס כורוועלע קליין און דאס כורוועלע פוסט, אבער מער דאַרף ער נישט.

און באַלד, און אין די ערשטע טעג שוין האָט זיך אַ שטאַטישער שמאַטע - קלייבער מיט זיין פערדל באַוויזן, און דער שמאַטע - קלייבער האט זיך אָפגעשטעלט אין מיט אים אַ שמועס פאַרפירט, וואָס ער האט צו פאַרקויפן געפרעגט, און דער מויון - פאַנגער האָט „גאַרנישט“ געזאָגט. און ווייטער האָבן זיי גערעדט, און דער שמאַטע - קלייבער איז פון דער מויו געוואוירע געוואָרן, און אַז זי איז איינע און אַפן גאַנצן לייצים - געביט, און דער שמאַטע - קלייבער האָט געוואוסט, אַז לייצים זוכן קאַלעס, האָבן ניט און פאַרזיצן, און מויו איז פאַר זיי ווי געוואונטשן זייער, און קיינער וואָרט זיך פון איר ליבע ניט אָפגעזאָגט, און זיכער, האָט ווייטער דער שמאַטע - קלייבער פאַרוזיכערט, און אַז לייצים וועלן

דערהערן און זיי וועלן די מויו אָנשמעקן און זיי וועלן זיך זיכער צו איר שאַדכענען קומען, איז זאָל דער מויון - פאַנגער זיי לאָזן, און זיי צו לאָזן, און „יאָ“, - האָט ער אַ שמאַטע - קלייבערישן וואונק געטאָן - „און מע קאָן פון זיי פאַרנאָסע האָבן“...

— ווי אַזוי? - האָט באַ אים דער מויון - פאַנגער געפרעגט.  
— אָט אַזוי: - און אין דער מעדינע איז קאַלט און אין שטאַט גייט צו ווינטער און פעל איז טייער און לייצים - פעל איז אויך פעל, און כאַטש אַ געמיינע סכּוירע און דאָך אַ סכּוירע, און ס'וועט זיין אַ גרוי - סער נאַכפרעג... איז אָט, און אויב ער באַשטייט, דער מויון - פאַנגער, זאָל ער זיך דערפאַר נעמען, און שמאַטע - קלייבער וועט אים העלפן: און אָט האט ער צירונג אין ביידל, און רינגלעך און פינגערלעך, אַרעם - בענדער, און קרעלן, און ער וועט אים לאָזן און אַף די קאַלע צו באַ - צירן, און זיכער וועט זי זיי געפעלן, און יאָ - און דאָס איבעריקע, און, וואָס נאָכן - געפעלן נויטיק איז, זאָל דער מויון - פאַנגער זיך אָנשטויסן און שוין אַליין פאַרשטיין...

און דער מויון - פאַנגער איז באַשטאַנען, און דער געדאַנק איז אים געפעלן, און די זאַך איז אָפגעמאַכט געוואָרן, און דער שמאַטע - קלייבער האָט גלייך און אַפן אַרט שוין דעם ערשטן אַדעראַף געלאזט, צירונג פאַר דער קאַלע און אַלטע ביינער אַף קאָכן און אַף ריזען, און ער האָט זיך מיטן מויון - פאַנגער געזענגט, אַף אין וועג אַוועקצופאַרן, און מיט אַ צוזאַג באַם געזעגענען, אין אַ צייט אַרום פון שטאַט זיך אומקערן און צו זען, וואָס דער מויון - פאַנגער האָט געמאַכט און געשאַפן פאַר דער צייט. און דער מויון - פאַנגער האָט זיך גלייך פאַר דער פאַרנאָסע גענומען, און אין די אַפדערנאַכטן פלעגט ער אַ לעמפל לאָזן ברענען, ס'זאָל פון כורוועלע די שיין אַף דער ווייטער און פוסטער לייצים - גענגט זיך אָנזעען, און די שיין זאָל רופן, און אַהין כאַסאַנים און לייצים - באַכערים פאַרנאָרן...

און יאָ, און וואָס ווייטער איז געשען, ווייסן מיר פון דער האַקדאָמע שוין:

און דער מויון - פאַנגער האָט באַנאַכט אַף כאַסאַנים געוואָרט, און באַטאַג אַף איבער זייערע פעלצן און פעלן געארבעט, געארבעט און געטשאַבעט און פעלצלעך און לייבלעך פון זיי געמאַכט.

How Nister got the memo to buy a flea-bitten Pho  
made of dead imp-skin

דינער זיך געמוזט צעשיידן, איז פונוואָנען האָט זיך צו אים דאָס  
רייכקייט גענומען, ווער האָט עס אים געשענקט, אָבער ווער פון רייכע  
איז עס געשטאָרבן און אין אים געדענקט און אין זיין צאוואַע נישט  
פאָרגעסן? .. ניין, קיינע רייכע זיינען ניט געשטאָרבן, און קיינער האָט  
אים גאָרנישט אָפגעשריבן, און אים גאָרנישט ניט יארשענען געמאַכט,  
נאָר די מאַיסע איז אָט וואָס:

און אין ניסטערס צייטן האָט זיך אין הימל אַ שטערן באַוויזן, אַ נישט  
אָפטער גאַסט באַ אונז, און געזאָגט האָט מען, אַז איין מאָל אין זיבעציק,  
אָדער אין פינפֿאָנזיבעציק יאָר נאָר באַווייזט ער זיך, שטייט מיט אַ  
ווייסן עק אָפן ווייסן הימל-האַריזאָנט אַ שטיקל צייט נאָר אָפ און דער-  
נאָך פאַרשווינדט ...

און ס'איז זומער-צייט געווען. און אין די אָפּדערנאַכטן פֿלעגט מען  
אים אין אן עק הימל זען, און דאָס פּאָלק האָט געקוקט אַף אים און זיך  
געשראַקן, ווייל דעם גאַסט נישט קיין געוואוינטער און אין אלעמענס  
הערצער האָט ער עפעס מוירע אָנגעטריבן ...

און אייניקע האָבן געזאָגט, אַז ס'איז אַף מילכאַמעס א סימען, און די  
אייניקע זיינען ניט אומגעווענט געווען, און מילכאַמעס זיינען פאַרגעקומען  
און גרויסע בלוט-פאַרגיסונגען דערנאָך; און אַנדערע - אַף שלעק און  
פּוראַניעס, און אויך די אַנדערענס פאַרויסזאָגונגען איז דערנאָך צו לייקענען  
נישט געווען: און שלעק האָבן זיך אַף אונז פון זעק געשאַטן, און פּוראַ-  
ניעס-פון די מעסטלעך, און א וועלט מיט קעפּ זיינען אָנגעבויגן געשטאַ-  
נען און מיט אויגן צו דער ערד אַראָפּגעלאָזט, - און נישט געוואוסט פאַר-  
וואָס קומט עס זיי ...

און דער ניסטער אַליין האָט גאָרנישט ניט געזאָגט, נאָר אַלע אָונט  
פֿלעג אַרויסגיין, זיך אַוועקשטעלן און אָפן הימל קוקן, און אַז די גאַנצע  
שטאָט איז שוין געשלאָפן, און אַלע שוין אַף די בעטן אופּגעגאַן, פֿלעגט  
ער נאָך אַליין מיטן שטערן און מיט זיין ווייסן-אין-עק-הימל-שטיין  
די גאַנצע נאַכט און ביזקל טאָג אריין פאַרברענגען.

און דער שטערן האָט, ווי געזאָגט, אַ קליין שטיקל צייט נאָר באַ אונז  
זיך באַדאַרפט האַלטן און דערנאָך פאַרשווינדן, און דעם ניסטער האָט  
זיך דעמאָלט זייער-זייער געוואָלט מיט אים זיין זיבעציק אָדער פינפֿ-  
אונזיבעציק-יעריקע ארום-דער-ערד-רייזע מאַכן, אָבער אַרופּקומען צו

beim  
Star-fallen

און אין אַ צייט אַרום, און דער שמאַטע-קלייבער האט וואָרט גע-  
האַלטן, און ער האָט זיך פון וועג און פון שטאָט באַוויזן, און ער איז  
געקומען, און ער האָט ווידער צירונג, און ווי אָפּגעווערט, געבראַכט, און  
פון מויזן-פאַנגער אין שטאָט צוריק אַ פּעקל פּעלצלעך און אַ פּאָק  
לייבלעך אַוועקגעפירט. און די פּעלצלעך מיט פֿליי, און די לייבלעך מיט  
די אונז שוין באַוואוסטע, וואָס האָבן אין זייער בלוט די שוין אויבן-  
דערמאָנטע אייגנשאַפטן געהאַט ... און דער מויזן-פאַנגער האָט דאָך  
נאָר פּעלצלעך גענייט און לייבלעך באַדאַרפט טשאַבען, אָבער די פֿליי  
פון זיי האָט ער ניט דערווייטערט, ווייל ער איז ניט מעכויעווע געווען,  
און אויך דער שמאַטע-קלייבער האָט זיי אַזוי פאַרקויפט, און מיט אַלעס  
דעם, וואָס ס'האט זיך אין זיי געפונען און געהאַלטן, און אויך ער זיי  
צו לופטערן ניט מעכויעווע ...

און אין דער מעדינע באַלאַנים, ווייל אין דער מעדינע, ווי געזאָגט,  
קאַלט, און טאָמעד אַ ווינטער אַ שטאַרקער, און מענטשן האבן געקויפט,  
און קיינער האָט זיך אַף די האָר און וואָס ס'טוט זיך צווישן די האָר  
ניט אומגעקוקט, און אַבי וואַרעם, און אַבי גוט, און דערנאָך האָט מען  
זיך געקראַצט, און באַם [קראַצן], ווי געזאָגט, געלאַכט, און נאָכן לאַכן  
געוויינט, און נאָכן וויינען טרויעריק געוואָרן און זיך אַ מיטע אָב-  
געטאן ...

און יא, און ווי אַלע מענטשן האָבן דאָס לאַכן, וויינען, און וואָס  
ס'האָט זיי ביז טויט דערפירט, דורכגעמאַכט, קען איך ניט דערציילן,  
ווייל דאָס פּאַפיר וואָלט זיין קורץ און טינט אַף באַשרייבן-ווייניק, און  
דערציילן וועל נאָר וועגן דעם ניסטער אַליין, ווי ער איינער האָט  
דאָס דורכגעמאַכט, און דאָן, און מע וועט שוין אַליין פאַרשטיין און  
אויך אַ פאַרשטעלונג האָבן, אַז אויך פאַר אַנדערע און אויך פאַר  
נישט קיין ניסטערס זיינען די איבערלעבונגען נישט זיס געווען, און  
די ליידין נישט אַף האַניק-לעקעך געקנעטן ...

\* \* \*

יא ... אָבער פאַר אַלעמען: ווי קומט א פּעלצל גאָר צום ניסטער? באַ  
זיין, ווי געזאָגטער, אַרעמקייט, ווען ער האָט אַזאַ מאַנגל געליטן און אין  
מאַנגל אַפּילע קיין דאָרן לעץ נישט געקאָנט אויסהאַלטן און מיטן איינציקן

אים האָט ער נישט געקענט, ווייל די הענט צו קורץ, און ער האָט באַ-  
דוערט זייער און אן אומבאַהאַלפּענער איד ער געשטאַנען, און ער האָט  
מער נישט געקאַנט, ווי לאַנג אָף אים קוקן, אַהיים נישט גיין און דעם  
גאַנצן זומער יענעם די נעכט ניט שלאָפן.

און ווי ס'זעט אויס, האט מען עס באַמערקט אַפן שטערן, אַז פון  
דער גאַנצער מעדינע איז נאָר עפעס איינער אַ מענטש א מאַדנער. אַזוי  
שטאַרק פאַרינטערסירט מיטן שטערן און מע האט אָף אים געקוקט  
אַפאַנעם און אים אין אויג געהאַלטן. און, לעסאָף, און שוין אין לעצטן  
אַוונט, ווען דער שטערן האָט זיך צום לעצטן מאַל באַוווּן, און דאס  
פאַלק האָט שוין נישט געקוקט, ווייל דאס פאַלק שוין צוגעוואוינט, און  
אלע שוין געשלאָפן.

האָט דער ניסטער באַמערקט, ווי פּלוצים האָט זיך אַפן בלאַסן עק  
פון שטערן אַ מענטש באַוווּן, און כאַטש הויך זייער, דאָך קלאָר און  
אַנגעזען, און אַדער מענטש, ווייזט אויס, איז איצט נאָר צליין צוליבן  
ניסטער אַרויסגעגאַן, ווייל אויסער דעם ניסטער, איז ווי געזאַגט, שוין  
נישט געווען קיינער. און ער האָט אים דערזען, און ער האט צו אים  
אַראַפּגעשריגן, און אָף אַ הויך קאָל צו אים גערופן:

„און זאָל ער זען, און ער וואַרפט אים אַראָפּ עפעס, ס'איז א מאַטבייע  
און נעטינע-געלט פון שטערן... און, עי, און זאָל ער הערן, און זאָל  
ער זיך דערפאַר עפעס קויפן“...

און דער מענטש איז נישט געבליבן, און דער ניסטער האט פון יענעם  
מענטשן אַ מאַטבייע אויגעהויבן, און ער האָט אָף איר געקוקט, און קליין  
און ווינציק איז זי געווען, און ער איז א פארשעמטער שלאָפן אַוועק-  
געגאַן.

און דער ניסטער האט די מאַטבייע געהאַט און א צייט זי ניט אויס-  
געגעבן. נאָר דערנאָך, און אַז ער איז פון לאַנד צו לאַנד געגאַנגען,  
און לעסאָף אין דעם קאַלטן אַנגעקומען, און ס'איז צו ווינטער געגאַן  
און קעלטן האָבן זיך געשטאַרקט, און ער איז גראד אין יענער שטאָט  
נישט ווייט פון לייצים-געגנט געווען, און וואָס פון דאָרט פלעגט דער  
שמאַטע-קלייבער די לייצים-פעלצלעך אין שטאָט אַפן מאַרק ארויס-  
פירן און ברענגען, — איז ער איינמאָל אַפן מאַרק געקומען און דעם  
שמאַטע-קלייבער דערזען, און אז יענער פאַרקויפט און מענטשן קויפן,

און ער האט זיך אין זיין מאַטבייע דערמאַנט, און ער האט אויך געקויפט,  
און אַנגעטאַן און זיך אַנגעפעלצט און א שטיק צייט דאס פעלצל גע-  
טראָגן, און ביז די פלוי האט אים צעביטן, — און דאַן, און אויך דער  
ניסטער האט זיך געקראַצט און געלאַכט, געלאַכט און געוויינט, און  
לעסאָף טרויעריק געוואָרן און זיך א מיסע אַנטאַן געוואָלט.

פאַרוואָס געלאַכט? — ווייל דער ניסטער האט באַלד און ווי ער האט  
זיך נאָר אַנגעהויבן צו קראַצן, זיין לעבן עפעס גאָר אָף צוריק, אין אַ  
פאַרקערטער און אין א לאַכנדיקער ריכטונג דערזען, ווי אַט לעמאַשל:

און אט איז ער צו דער מעדינע מיט זיין אייזל אַנגעקומען, און באַם  
טויער פון דער מעדינע איז א היטער געשטאַנען, און דעם ניסטער האָט  
ער ניט אַריינגעלאָזט, און דאס אייזל — יא. און אז דער ניסטער האָט  
„פאַרוואָס“ געפרעגט, האט דער היטער געענטפערט, אז אין דער מע-  
דינע איז הוילע פלייש און נאַקעט, און אַלע גייען אויסגעטאַן, און אַנ-  
טאָן איז אַ ביזאַיען און מענטשלעכע מאַלבושים — א ברשע, און א מענטש  
איז דאָרט נישט געוואוינטשן און אַ אייזל — מאַכטייע... און דער  
ניסטער איז אויך דאָר און כראַנדיש, און אין דער מעדינע זיינען די  
אַפעטיטן גרויס, און עסן עסט מען פיל, טרינקען טרינקט מען אַסאַך, און  
שלאָפן טוט מען נאָך מער, און מע פאַרט זיך און מע הערט זיך ניט  
אוף צו פאַרן און מע ליגט און מע פאַרגעסט אַראַפּצוקריכן, און די  
מעדינע-לייט קאָנען קיין דאָרע ניט צוזען, ווייל דאָר רופט באַ זיי  
צאָער אַרויס און ווירקט אָף זייערע אַפעטיטן שלעכט.

אַזוי האט געזאָגט דער היטער, און דער ניסטער האָט ניט געהאט  
וואָס אַפצוואווענדן, און בעאיינ בריירע, און ער איז באַשטאַנען, און דאס  
אייזל איז אריין און ער איז אויסן געבליבן.

און געזען האָט ער מיט זיין אייזל-אַריינקומען, ווי די שטאָט איז  
אַ שטאָט, און די גאַסן — גאַסן, און הייזער גרויסע און פענצטערלעך  
קליינע, און פון אייניקע פענצטער קוקן מענטשן ארויס, אָבער פון  
מערסטן קיינע מענטשן, און די, וואָס קוקן ארויס, זיינען דיק און נאַקעט,  
און מענער מיט האָר באַוואַקסן, און ווייבער אָן האָר, און צוויי באַ איין  
פענצטער קענען נישט שטיין, ווייל דאס פענצטער איז צו קליין פאַר  
זיי, און פארפליישטע זיינען אַלע, און דאס פלייש הענגט אַראָפּ פון זיי,  
און ברוסטן — יאַטקעס, און קלייבעס — בערג, און קעפ-קליינע, און קאַרקן

quoted by Bechtel

off of scene

און העלוער - גרויסע, און אויגעלעך באַ זיי טיף און אין שמאלץ פאַר-  
שוואומען און ווי באַ יאָם-כאַזיירע זען אויס.

און דאס אייזל איז ווייטער געגאַנגען און, ווי געזאָגט, האָט באַ אַנ-  
דערע פענצטער קיינע מענטשן ניט געזען, און דאס אייזל האָט זיך צו  
די ווענט צוגעשטעלט און אין יענע פענצטער אַריינגעקוקט, און געזען:  
די שטיבער פול פלייש און קיין מאַן פון קיין פרוי איז ניט צו אונטער-  
שיידן, און קיין קינד פון קיין גרויסן, און בערג מיט בערג פאַרן זיך  
און ליגן, ליגן און קאַנען ניט אַראָפּגיין, און דאָרט, וואו מע פאַרט זיך  
ניט, ליגט מען אַזוי און מע איז פעט און מע קאַן זיך ניט אופהויבן און  
מע אַטעמט שווער און אין בייכער קאַכט זיך דאס עסן באַ זיי איבער,  
און באַם איבערקאַכן לאָזן זיי פעט-כאַזערשע, שלעכטע רייכעס פון זיך  
הערן, און זיי פאַכן און זיי פראַכן כאַזעריש.

און דאס אייזל איז פון פענצטער צו פענצטער געגאַנגען און אומעטום  
דאסזעלבע געזען, און אַז עס האט זיך אָנגעזען, האט עס אויך עסן גע-  
וואָלט, און עסן האָט מען אין דער מעדינע יענער נישט באַדאַרפט זוכן,  
ווייל די ערד איז פעט געווען, און אַז מע האָט נאָר די האַנט אַריינגע-  
שטעקט, האָט מען גלייך עפעס גרייטס אַרויסבאַקומען, און אַז מע האָט  
טרינקען געוואָלט, האבן זיך וואָלקן אַראָפּגעלאָזט און זיך מעלן געלאָזט.  
און דאָס אייזל איז זאָט געווען, און נאָך דער זעט האָט זיך עס נאָר  
אַביסל דורכגעשפאַצירט, און צום עלטסטן פון דער מעדינע, און צו דעם,  
וואס איז אינדרויסן אַפן הויכן געשטעל געשטאַנען, צוגעגאַנגען, און  
געזען, אַז אויך דער עלטסטער, ווי זיינע לאַנדסלייט אַלע, און אויך ער  
גראַב און פול פעטס, און אויך זיינע אויגן כאַזעריש, און אויך ער פראַכט  
און קאַן זיך ניט אָפעטעמען און שלעכטע רייכעס פון זיין לייב און אַף  
דער גאַנצער מעדינע צעטראַגן זיך.

און דאָס אייזל האָט איבערגענעכטיקט, און אַ טאָג, און צוויי, און אַלע  
טאָג פלעגט צום עלטסטנס געשטעל קומען, און זען, אַז סאַי ער, סאַי די  
מעדינע-לייט האַלטן אין איין גראַב-און גרויס ווערן און אַלץ מער און  
מער און ווייטער און ווייטער פלייש אַף זיך נעמען, און באַ אַלע זיי-  
נען די קני שוין שוואַך, באַ אַלע די בייכער ברוכיק און פאַרן פלייש  
ווייניק, און זיי ליגן שוין אַלע און קיינער קאַן זיך אַף די פיס ניט  
שטעלן.

און אַז עמעצער וויל פון שטוב אַרויס, איז אים די טיר שוין צו ענג,  
און אַז אַלע ווילן אַרויס, וואָלט מען שוין די ווענט באַדאַרפט צענעמען,  
אַבער קיין קויעך האָבן זיי נישט, און ווענט זיינען ווענט, און טירן -  
טירן, און אַלע בלייבן אינעווייניק, און די שטיבער זיינען שוין מיט  
פלייש איבערפולט און פונט פלייש איז קיין אויסגאַנג ניטאָ, און זיי  
וויינען אַלע און אַלע פילן, אַז זיי ווערן דערשטיקט, און קיינער פון  
דער מעדינע איז אַף העלפן ניט פאַראַנען, ווייל אַלע גלייך און אגע  
איבערגעלאָדן, און קיין איינער פונט קלאַל קיין אויסנאַם...

און אַז דאס אייזל איז צום עלטסטן צוגעקומען, האט אויך יענער  
געוויינט, און ער האָט זיך באַם אייזל מיט אַ שמאַלציק-כריפעדיקע  
שטים געבעטן, און געזאָגט:

— זע, אַ מעדינע גייט פון פעטס אויס, און אַ לאַנד גייט אונטער,  
און עפשער דאָס אייזל, און עפשער האָט עס עפעס אַ אייצע צום אומ-  
גליק?

און דאָס אייזל האט געהאַט, און פאַרן ערשטן מאָל אין אייזלס לעבן  
האט עס דאס מויל געעפנט און "אַ" געזאָגט.

יאָ, און ס'ווייסט: און דאָס אייזל איז צו דער מעדינע מיט זיין באַ-  
לעבאַס געקומען, און דאס אייזל האָט דער טויער-היטער אַריינגעלאָזט  
און דעם באַלעבאַס נישט, און דער באַלעבאַס, ווי דאס אייזל מיינט, איז  
אַ באַרופענער, און ער קען דא העלפן אַסאַך, און זאָל דער עלטסטער  
נאָר דערלויבן, און זאָל ער דעם מעדינע-היטער אַ באַפעל געבן און זאָל  
מען אים נאָר אַריינלאָזן.

— און פאַרוואָס, מיינסטו, דיין באַלעבאַס, — האט דער עלטסטער גע-  
פרעגט.

און דאָס אייזל האט געענטפערט:

דער באַלעבאַס איז דאָר און לעבט פון טאַניסיים... היילע ביין און  
קוצר ווי אַ שטעקל... און קיין לויט פלייש אַף אים, און קיין ביסעלע  
אַפילע ניט מיט קיין מעסער אָפצוקראַצן... און ווער ס'גיט אַף אים אַ  
קוק, שלאָגן אים אַלע כיישעקן אָפּ, און אַפעטיטן גייען אים פאַרלוירן,  
און זאָל ער אים אַריינקומען דערלויבן, און זאָלן זיינע לאַנדס-לייט  
אים נאָר דערזען, און זיכער וועט זיי באַלד דער כיישעק אַף עסן און  
גראַב ווערן פאַרשווינדן, און זיי וועלן אָפעטעמען אַלע, און אין אַ קליין

שטיקל צייט און אלע וועלן צוריק א געוואוינלעכן און מענטשלעכן אויס-  
זען באקומען, און שפעטער, און אלע וועלן פון די לייבער אפפאלן.

און דער עלטסטער האָט דעם איינלס ראָט געהערט, און באַלד האָט  
ער דעם טויער-היטער אַ באַפּעל געגעבן, און דער ניסטער איז אַרייַן-  
געלאָזט געוואָרן. און אַז ער איז אַרייַן, האָבן די, וואָס האָבן נאָך קויעך  
געהאַט באַ די פענצטער צו שטיין, אים דערזען, און זיין דאַרקייט און  
מאָגערקייט האָט זיי דערשראָקן, און זיין בלאַסקייט האָט אַף זיי אַ  
שטאַרקן רוישעם געמאַכט, און מיט זיין אויסטערלישקייט און ריטל-  
איבערגעבויענעם קערפּער האָט ער זיי פאַרוואונדערט און זיי האָבן  
פון אים די אויגן נישט אָפּגעריסן.

און דער ניסטער האָט אַף זיי געווירקט, און אַ קליין ביסעלע ברוסט  
און פעט-שמאַלץ איז גלייך פון זיי געמינערט געוואָרן, און באַלד און  
אַפן אָרט שוין האָבן אַ פרייערן אַטעם געטאָן און באַם פענצטער שוין,  
ווי אַן אַנדער לופט דערפילט.

און ווייטער געקוקט, און ס'איז זיי ווי גרינגער געוואָרן זייערע קער-  
פערס צו טראָגן, און גרינגער שוין האָבן פיס געשטעלט און לייכטער  
מיט הענט באַוועגט, און צו דער טיר זיינען זיי צוגעגאַנגען און אינ-  
דריסן האָט זיך זיי פאַרגליסט, און זיי זיינען אַרויס, און די טירן, וואָס  
זיינען פאַר זיי פריער צו ענג געווען, האָבן זיי איצט דורכגעלאָזט, און  
זיי זיינען אַרויסגעקומען, און זיי זיינען דעם ניסטער נאָכגעגאַנגען, און  
נאָך יעדער טריט, וואָס האָבן נאָך אים נאָכגעשפּאַנט, אַלץ מער האָבן  
זיי פון זייער וואָג פאַרלוירן און זיי האָבן זיך דערקוויקט, און דעם ניס-  
טער, זייער אויסלייזער, זיינען זיי דאַנקבאַר געווען, און זיי זיינען אים  
ווייטער נאָכגעגאַנגען און אַף קיין טריט פון אים ניט אָפּגעשטאַנען.

און פון איין שטוב איז מען אַרויס, און פון דער צווייטער נאָך דער  
ערשטער, און נאָך דער צווייטער נאָך און נאָך, און אין אַ שאַ שפעטער  
האַט שוין דעם ניסטער אַ גאַנצע איידע, פריער פעט-געוועזענע און  
איצט אַלץ מער דאָס פעטס-אַנווערנדיקע, באַגלייט און נאָכגעגאַנגען.  
און ווי אַ הייליקן האָט מען אים געהיט, און אַף זיין וואָרט האבן זיי  
ניט געוואָרט, און פון זיין מויל עפעסט צו הערן—ניט, נאָר דעריקער  
און גענוג שוין פאַר זיי, וואָס זיי זיינען מיט זיין נאָענטקייט גע-  
בענטשט, און וואָס ער לאָזט זיי און שטעלט זיי ניט אַף פון אים נאָכגיין,

Pied Piper!

+

און זאָל ער זיך קיינמאָל צו זיי ניט אויסקערעווען; קיינמאָל אַף זיי קיין  
קוק ניט טאָן, אַבי ער איז דאָ, אַבי ער גייט פאַרויס פאַר זיי, און זאָל  
ער נאָר גיין, און זאָל ער זיי אַפּילע ביז עק וועלט פירן.

און פאַרביי אלע הייזער און אויך פאַר יענע, וואָס קיין מענטשן האבן  
שוין באַ די פענצטער נישט געקאנט שטיין, איז דער ניסטער דורכ-  
געגאַנגען. און אַז ער האָט געזען, אַז באַ די פענצטער שטייט מען שוין  
נישט, און פענצטער פון אינעווייניק מיט קיינעם ניט פאַרנומען, איז ער  
אַליין צוגעגאַן און אַהין אַריינגעקוקט. און אַז ער האט דעם גרויסן  
פלייש-אומגליק דאָרט דערזען, און אַז מע ליגט, און אַז מיט די נע-  
שאַמעס פּאָכעט מען, האָט ער זיך דערבאַרעמט און ער איז לענגער  
געשטאַנען, און ביז די אינעווייניקסטע און די שטאַרק-פעטע האָבן קיין  
שיין אין זייערע פענצטער נישט געזען; און זיי האָבן זיך פאַרכידעשט  
און אינמיטן טאָג עפעס זיך ווי באַנאַכט דערפילט, און נישט ווי געוואוינ-  
לעך האָט דאָס זיי אויסגעווען, ווייל קיין אייגענע פון דער מעדינע פלעגן  
די לעצטע צייט קיינער אין קיינעם פענצטער ניט אַריינקוקן, האָבן  
זיי זיך פאַרוואונדערט, און ווי שווער ס'איז זיי ניט געווען, און דאָך  
האַבן זיי זייערע פאַרשמאַלצטע אויגן אופגעעפנט און די האַלז-און  
אַקנס אויסגעדרייט און אַף די פענצטער אַ קוק געטאן, און דאָרט דעם  
ניסטער מיט זיין געשטאַלט און מיט זיין בלאַסער צורע דערזען, און  
אויך זיי האָבן זיך דערשראָקן...

און דער ניסטער האָט געקוקט, און ס'האַט אים דאָס פלייש-בילד  
פאַרכידעשט, און ער איז נישט אָפּגעגאַן און לאַנג זיך באַם פענצטער  
געזאַמט, און ביז יענע האָבן זיך פון די ערטער רירן גענומען, און פאַ-  
מעלעך, פאַמעלעך, און פאַרן ניסטער אין די אויגן איז דאָס געשען און  
באַלד אויך פאַרגעקומען, און אויך פון יענע, די קימאַט-שוין פאַרפאלענע,  
האַט אַלעמאָל אַלץ מער און מער פלייש און פעטס אָפּפאלן גענומען, און  
זיי האָבן זיך פריער פון די ערטער געהויבן, זיך גערירט און גערודערט,  
און דאָס רירן און רודערן איז זיי שווער אָנגעקומען, און דאָך, און מיט  
גרויס מי, און לעסאַף, האָבן זיך אויך אופגעשטעלט, און באַלד האָבן  
שוין אויך פיס געשטעלט און אין שטוב איז פון פלייש גראַמער געוואָרן,  
און צווישן איינעם און אַנדערן שוין אַ פריי אָרט און אַ פריי פלאַץ  
געבליבן.



און ווייטער אין מער, און גראַמער, און נאָך מער, און ווי פאַר די ערשטע, אַזוי האָבן אויך פאַר זיי זיך שוין אין אַ שטיקל צייט ארום די טירן געעפנט און זיי אַרויסלאָזן געקאָנט, און זיי זיינען אַרויס, און זיי האָבן די אויגן צום הימל געעפנט, און מויל און לונגען - אינדער-לופט, און זיי האָבן געדאַנקט און געאַטעמט, געדאַנקט און אַף זייער דאַרן און כראַנדישן גויעל געקוקט.

און אויך זיי האָבן זיך צו דער פריערדיקער איידע באַהעפט, און אויך זיי נאָכן ניסטער... און אַזוי פון איין שטוב צו דער אַנדערער, פון איינער צו אַ צווייטער, און ער האָט זיי אַלע פון זייערע געענגטע הייזער אַרויסגעצויגן, זיי באַפרייט און אַ גרויסע מענגע אָנהענגער און נאָכהענגער נאָך זיך שוין געהאַט.

און ווייטער אַ שאַ, און נאָך שפעטער, און דער ניסטער האָט נאָך זיך די איידע געפירט און ביז ער איז מיט איר לעסאָף אַליין צום עלטסטן פון דער מעדינע, און וואָס איז אַף זיין געשטעל געשטאַנען, צוגעקומען, און אויך מיטן עלטסטן דאסזעלבע, און אויך ער פון פעט - מאַגער, און אויך ער מיט די אויגן צום הימל, און פון געשטעל האָט ער געוואָלט אַראַפגיין און פאַר דער גאַנצער איידע פאַרן ניסטער זיך בוקן און אים אַפדאַנקען, און דער ניסטער האָט אים אָפגעהאַלטן, אים פון געשטעל ניט אַראַפגעלאָזט, און מיט דער האַנט אַף גיין אַ מאַך געטאַן, און זאָל דער עלטסטער זיך ניט מאַטריעך זיין.

און אין יענער נאַכט, וואָס נאָך יענעם טאג פונם ניסטערס אין דער מעדינע אָנקומען, איז אַ גרויסע סימכע געווען, אָבער אַף דער סודע קיין עסן, ווייל אָן עסן, און דעריקער, ווייל מע דאַרף קיין עסן, און אַפּעטיט איז איבעריק געווען, איז דאָך די סימכע געווען. און די גאַנצע נאַכט האָט מען געהוילעט און ביון טאַג האָט מען פאַרבראַכט, און אויך אַפן טאַג האָט קיינער קיין עסן ניט געפאַדערט, און אויך קינדער אַפילע האָבן ניט געמאַנט, און אַ מעכאַיע אין דער מעדינע, און אַ דערפרישונג אין דער מעדינע, און די מעדינע פאַלט פון די זייבער אָפ, און אַ טאַ-נעס איז באַ זיי צו עסן געגליכן.

און אַזוי אַ טאַג און נאָך איינער, און די מענטשן זיינען איבערגע-אַנדערשט געוואָרן און אַ געוואוינטלעך - מענטשלעך אויסזען באַקומען, און אויך די מעדינע אָן אַנדערע, און אָנשטאַט פריעריקער זעט און פעט-ערד.

האט די מעדינע איצט ווי איינדאַרן און איינטריקענען גענומען, און די ערד פאַרהאַרטעוועט, און ווי גלאַז געקלינגען, און פיל זאַמד האט זיך אַף איר באַוויון, און אַלע פעט - שיכטן האָט עס פאַרשאַטן, און בוימער טרוקענע, און גראַזן דארע און וואַלקנס ווייניק, און ערד האָט אופגע-הערט איר ברוסט צו געבן, און וואַלקן זיך צו מעלקן אופגעהערט.

און די ערשטע טעג האָבן דאס די מעדינע - לייט באַמערקט ווייניק, און צי די ערד גיט, צי זי גיט ניט, איז זיי קנאַפ אָנגעגאַנגען, און פון מאַנגל, פאַרקערט, זיינען זיי צופרידן געווען, און וואָס מער ס'האַט גע-פעלט, אַלץ אַ גרעסערע סימכע אַף דער מעדינע, און ווער דאַרף עס, און וועמען גייט עס אָפ, אַז די מעדינע האָט נאָך פון פריער איבעריקט, און אַ לאַנגע צייט קאָן זי נאָך פון אָנגעזאַמלטן און פון מאַרד פון אירע ביינער זויגן?

אָבער די ערשטע צייט איז פאַרביי, און באַמערקט האָט מען, אַז די מעדינע - לייט שוין דאַרן, און די אויגן זייערע לעשן זיך פון סימכעס אויס, און באַם אוילעם זיינען די ליפן שוין פאַרטריקנט, און בלאַסע פאַרב אָנשטאַט פריעריקער געזונטער און גלאַנציקער האָבן זיך אַף זייערע פענעמער געוויזן.

און אַ טרויער האָט דעם אוילעט באַהערשט, ווייל אַלע קוואַלן פון כעיינע האָבן זיך אויסגענומען, און שפייכלערס ליידיק, און אין שאַפעס גארניט ניטאָ און די טירלעך שטייען אָפן. און ווער ס'האַט געהאַט, האָט געהאַט, און ווער ניט, האָט ניט געהאַט וואו צו באַקומען, און קיין געלט און רייכקייט האָט ניט געהאַלפן, און אַ קערנדל איז אַ רענדל געווארן, און אַ זוי - אַ טאַלער, און ווער ס'האַט פאַרמאַגט, האָט אַליין באַ-דאַרפט און קיינעם עס פאַר קיין געלט ניט אָפגעגעבן.

און באַמערקט האָט מען ווייטער, ווי דער אוילעם האָט ווידער צוריק די גאַסן פאַרלאָזן און צוריק ווי פריער אין די הייזער זיך אומגעקערט, אָבער איצט ניט אַף פון פעט צו ליידן, נאָך פון מאַגער, און די שוואַכע גופים און די פון הונגער קראַנקע און היציקע קעפ אַף די בעטן אַוועק-צולייגן.

און אין די הייזער איז צוריק שטיל געוואָרן, און יעדער הויז - אַ קראַנקן - הויז, און יעדער בעטל אין יעדער הויז איז מיט אַ שלאַפן און שלאַפיקייט פאַרנומען. און פריער די אַרעמע, דערנאָך אויך די רייכערע

אָף די בעטלעך, און די פאַרגרייטונגען האָבן זיך שוין אויך באַ די לעצטע אויסגענומען, און מער נישט, און מער נישט וואו צו קריגן... און אז אייניקע האָבן זיך פון די בעטן אַראָפּגעשלעפט און טאָן גע-וואָלט, און אין גערטנער און אין פעלדער אַוועק, און זיי האָבן פון אייזלס צויע קערנער געקליבן, און זיי האָבן זיי פאַרזייען געוואָלט, האָט די ערד זיי ניט גענומען, און די ערד האָט זיך ניט אַקערן געלאָזט, און די מעדינע-לייט האָבן די קערנער אָנשטאַט אין דער ערד - אין מויל אַריין געלייגט, און דערווייל, און ווי ניט ווי, אַ טאַג נאָך איינעם אי-בערצוקומען.

און אויך דעם ניסטערס אייזל האָט שוין פון וואָס צו לעבן ניט גע-האַט, און ס'האַט די שטאַט פאַרלאָזט און ווייט אין פעלד אָף עפעס פאַר זיך אויסצוזוכן אַוועקגעצאָנגען, און דער ניסטער האָט אַליין אַרומגע-בלאַנקעט. און ווען ער פלעגט זיך איצט פאַר די מעדינע-לייט באַווייזן, פלעגן אים שוין ביזע בליקן באַגעגענען, און אָנשטאַט פריערדיקן אים נאָך-גיין און אין זיינע טריט זיך בענטשן, האָט מען אים איצט מיט ביזו און מיט קלאַלעס באַגלייט, און דער ניסטער האָט זיך שוין ניט געוויזן. און צום עלטסטן נאָר פלעג ער אמאָל קומען, באַ אים זיך אַפּרוען זיך אַוועקלייגן, און באַ אים פאַרברענגען. און געזען האָט ער, דאָס לעצטע מאָל צו אים צוקומענדיק, אז אויך דער עלטסטער איז טויט און בעט אַ טרונק זיך, און דער צונג איז באַ אים, ווי באַ אַ הונט, אַרויס-געשטעקט, און מיט די אויגן צו די וואַלקן, און ער האָט צום טויטלעך-געשלאָסענעם הימל געקוקט און בעטן ניט געקאָנט, נאָר געכאַלעשט און געקוקט, און דער הימל האָט ניט געהאַלפּן, און קיין טוי און קיין טראָפּן פון דאָרט.

און אזוי ווי דער עלטסטער, אזוי אויך די מעדינע די גאַנצע, און די שטאַט קראַנק און קיין אייווער באַ קיינעם רירט זיך ניט, און זייערע גופים, ווי פליגן אויסגעוויגענע, און דאָר און שלאַבעריק, און דורך זייערע הויטן האָבן זיך שוין די ביינער און די אינעווייניקסטן אַדורכגעלויכטן. און אויך די הייווער און די ווענט האָבן ווי איינגעדאַרט און דין גע-וואָרן, און אויך דורך די ווענט שוין דורכצוקוקן, און מע האט געזען: דער אוילעם איז ווי צו גלאַז געוואָרן, און טויט, און די קינדער שווייגן, און די עלטערן פאַרשטיינט, און קעץ און הינט האָבן זיי פאַרלאָזט, און

די גאַנצע מעדינע אָן אויסשטעלונג אַ וויסטע, און די מעדינע-לייט, ווי אַמאָל און בעשאַס דעם ניסטערס צום ערשטן מאָל אין דער מעדינע קומען, פאַר די פענצטער שטייען, און פון זייער פריערדיקער פליישיקייט איז זיי גארניט געבליבן, אויסער קליינע און אין די בייכער נאָר נאָפּ-לען קויטיקע...

און אָט דעמאָלט, און דעם ניסטער האָט זיך אַמאָל פאַרגלוסט, און דער ניסטער האָט דעם עלטסטן פאַרלאָזט און איבער דער שטאַט און איבער די גאַסן דורכגעצאָנגען, און דער אוילעם האט אים דורך די פענצטער דערווען, און זייערע נאָפלען האָבן זיך פאַר קאָעס צעפאַכעט, און דאָס לעצט ביסל קויעך האבן זיי צונויפגענומען, און אלע האָבן מיטאַמאָל די הענט אופגעהויבן און די פענצטער און די ווענט צעזעצט, און אַרויס. און שטיינער האבן זיי אין די גאַסן געכאַפט, און אָף דעם ניסטער אינמיטן זיין שפאַציר וואָרפן גענומען, און דער ניסטער אַליין, און קיינער אים צוהילף ניט, און זיי האָבן זיך אנגעבויגן און זיי האבן זיך גלעזעריק געבראכן און דאך אופגעהויבן און אין דעם ניסטער זיך געצילט.

stone him

און דער ניסטער האָט דעם ערשטן שטיין געכאַפט און ער האָט זיך צעלאָכט, אַ צווייטן - און ער האָט מער געלאָכט, און נאָך און נאָך, און ער האָט לאַכן ניט אופגעהערט - פון דער גאַנצער געשיכטע, פון דעם אויסוויינעניש, און פון דער גאַנצער מאַיסע פאַרקערט, וואָס ער האָט איצט געזען...

און פלוצים, און אינמיטן שטיינער וואָרפן, האָט ער זיין אייזל פון פעלד אָנקומען באַמערקט, ווייל אויך דאָס אייזל, זעט אויס, האָט אין פעלד גאַרניט ניט געפונען, און ס'האַט זיך אין שטאַט צוריק און צום באַלעבאָס אומגעקערט, און עפשער האָט עס אויך געפילט, און אז ס'איז אין סאַקאָנע דער באַלעבאָס, און ס'האַט זיך צוריק צוגעבלאַנקעט, און אין רעכטן מיטן איז דאָס אָנגעקומען, און סאַמע דעמאָלט, בעשאַס די גלאַז-לייט האָבן דעם ניסטער מיט די שטיינער געהאַט אַרומגע-רינגלט.

און דער ניסטער אַליין איז שוין פאַרפאַלן געווען, און געוואוסט האָט ער, אז אויב אויך דאָס אייזל וועט איצט אונטערקומען, און, אזוי ווי די גלאַז-לייט פון זייער קרויוועשאַפט און שאיכעס ווייסן, וועלן זיי אויך

צום אייזל אויסלאָזן, און מיט דעם דאָסזעלבע טאָן, און דאָס אייזל וועט  
איצט מיט אים זיין גוירל טיילן.  
און דער ניסטער האָט דאָס מיטן קאָל און מיט די הענט געוואָרנט:  
„אָוועק, אייזל, מע וועט מיט דיר, ווי מיט מיר, איצט טאָן, דין פאַר-  
שטיינען, און טראָג זיך אָפּ, און ראטעווע זיך כאַטש דו און דייע בי-  
נער.“

און אַ האַגל האָט זיך געשאַטן, און דער ניסטער האָט געלאַכט פון  
אונטערן האַגל, און שטיין נאָך שטיין האָט אים געטראָפן, און דער  
ניסטער האָט לאַכנדיק שוין באַלד די פיס געהאַט אויסגעצויגן.

און דאָ האָט ער זיך פון דעם אויסווייזעניש און פונם געלעכטער  
אופגעכאַפט און געטראָפן האָט זיך ווידער קראַצן, און ער האָט זיך גע-  
קראַצט, און דאָס געלעכטער איז, ווי באַ אַ קינד, באַ אים דערנאָך אין  
אַ געוויין איבערגעגאַן, און צוערשט האָט ער די סיבע ניט געוואוסט און  
פאַרוואָס ער וויינט, אָבער וואָס ווייטער האָט ער אַלץ מער פאַרשטאַנען.  
און פלוצים האָט ער זיך אין יענער צייט פון זיין אפן שטערן ארופ-  
קוקן דערזען. און אַן אָונט איז געווען, און אליין ער טאַקע אפן שטערן  
און פון דער הויך האָט ער אַראָפּגעקוקט, און פון אונטן האָט ער איי-  
נעם, אַזאַ ווי זיך אליין, אן ארופקוקנדיקן און מיט אויגן צום שטערן  
געווענדט, באַמערקט. און אויסגעזען האָט זיך דער פון אונטן דעם,  
וואָס איז פון אויבן געשטאַנען - נישטיק און אַ פיצל מענטשעלע, און  
צאָער האָט דער אויבערשטער אָפן אונטערשטן געהאַט, און פאַרן אָפּ-  
פאַרן האָט ער געהאַלטן, און פאַרן אין וועלט - רויס אָף זיבעציק אָדער  
פינפּאָנזיבעציק יאָר צו פאַרפאַלן ווערן, און געוואוסט האָט דער פון  
אויבן, אַז שפעטער, און אַז ער וועט אַהער נאָכאַמאָל קומען, וועט ער  
דעם אונטערשטן שוין נישט טרעפן, און מיטנעמען וואָלט אים אַוואַדע  
געוואָלט, אָבער דער אונטערשטער האָט קיין פליגל אָף ארופצוקומען  
נישט געהאַט, און דער וואָס אויבן, אַזוינע הענט אָף אים ארופצונעמען -  
נישט, און ביידע אומבאַהאַלפן, און דער פון אויבן האָט גאַרנישט נישט  
געהאַט און גאַרנישט נישט געקאָנט טאָן פאַרן אונטערשטן, ווי נאָר פאַרן  
לעצט אין קעשענע די האַנט אריינטאָן און אַ זוך טאָן, אַ מאַטבייע צו  
געפינען, און אַראָפּוואַרפן און אַראָפּשרייען: און זאָל ער זיך דערפאַר  
עפעס קויפן ...

און דער ניסטער, וואָס אָפן שטערן האָט דעם, וואָס אָף דער ערד,  
מיט דער אופגעהויבענער מאַטבייע דערזען, און געזען, ווי ער באַטראַכט  
זי, און אַז נישטיק און אַ קליין ביסל מינץ איז זי, און וואָס וועט ער  
מיט איר טאָן, און וואָס וועט ער מיט איר אָף זיין וועלט מאַכן, און  
ביידע, סאָי דער וואָס פון אויבן, און דער וואָס אונטן, האָבן זיך צע-  
וויינט-איינער פאַר ראַכמאַנעס, און דער צווייטער פאַר פאַרשעמט ...

און דער ניסטער האָט זיך, נאָך אַלעס דאָס זעענדיק, ווייטער קראַצן  
זיך געפונען, קראַצן און וויינען, און אויך דאָס וויינען איז אים איבער-  
געגאַן, און ער איז ווידער ווי אַ קינד שטאַרק שטיל געוואָרן, און שוין  
נישט ווי אַ קינד, נאָכן וויינען אין אַ שטאַרקן טרויער אריינגעפאַלן,  
און דער טרויער האָט אים אין זיין גאַנץ לעבן דערמאַנען געמאַכט, אין  
אַלע זיינע גענג, און אין אַלע זיינע מעדינעס, אין אַלע אַרעמקייטן און  
אין אַלע זיינע גליקן, און ארויסגעזען האָט ער פון אַלעמען, אַז לעסאַף,  
און נאָך אַלעם זיינעם אומוואַנדערן, און ער וועט מיסטאַם אמאָל אין  
אַ לעצטער מעדינע און אין אַ ווייט-ליגנדיקער אנקומען, ווי קיינער  
דאַרף אים ניט און ווי קיינער ווייסט פון אים ניט, און קיינעם וועט ער  
ניט אָפּגיין, און ער וועט זיך אין לייצים דערמאַנען, און עפשער דאַרפן  
זיי אים יאָ, און ער וועט זיך צו די לייצים ווייזן, און דאַרט באַ זיי  
און באַ מיין אָף כאַסענעס פאַר אַ מעשולאַכעס און פאַר אַ גראַם - זאָגער  
זיך אַנדינגען ...

און בעשאַס דאָס זיך דערמאנענדיק, האָט מיט ניסטערן שוין שלעכט  
געהאַלטן, און ער האָט קיין זין פאר זיך און פאַר זיין לעבן ניט געזען  
און געוואָלט פאַרענדיקן, און פאַרן פאַרענדיקן האָט ער אַ שטילער און  
אַן אָפּגעלאָזענער אָפן פעלצל נאָר געקוקט, און מיטאַמאָל דאָס שערעצל,  
די האַלב-פלוזי און האַלב-וואַנץ, דערזען, און די סיבע פונם גאַנצן  
קראַצן זיך, פון לאַכן, וויינען און טרויעריק-זיין פאַרשטאַנען ...

און ער איז מיט דעם צו אַ דאָקטער אַוועקגעגאַנגען, און אָף וואָס מע  
טוט דערצו געפריעגט, און דער דאָקטער האָט דאָס באַטראַכט, און נאָכן  
באַטראַכטן געזאָגט, וואָס איר ווייסט שוין, דאָס, וואָס דער ניסטער האָט  
געפאַלגט, און ווי אין אָנהויב מאַיסע איז שוין דערמאַנט, און דאָס גע-  
זאָגטע האָט געהאַלפן. און דער ניסטער איז צום לייצים - פאנגער אַוועק-  
געגאַן, און דער לייצים - פאנגער האָט אים ניט געהאַלפן, און די מוין -

אין פון  
פון פון

ש י ק ע ר

יא, און דערפאר האָט זי איר געצאָלטס באַקומען, אַ כאָסן געקריגן און  
כאַסענע געהאַט, און דער לעץ צוריק גאַנץ, און דער ניסטער געזונט  
ווידער, און לייצים-פאַנגער דער מעכטן, און  
מאָלטאָוו, און מיט מאָל זאָלט איר לעבן.  
און פאַר דאַנק און פאַר דראָשע-געשאַנק שענק איך אייך מיין שע-  
רעצל, מיין האַלב-פּלוי און האַלב-וואַנץ ווידער, און ווידער אמאָל:  
מאָלטאָוו, און מיט מאָל זאָלט איר לעבן.